
ସେ କେଉଁଠିକାର ପକ୍ଷୀ ? କେଉଁ ଗହରେ କି 
ଢେଉଁ ହବଦରେ ନଇରେ କେଉଁ ପଡ଼ିଆରେ 
ତାକୁ ତ କେବେ ଦେଖ୍‌ନି କିନ୍ତୁ ମୁଁ ଜାଣେ ଯେ 
ସେ ନିଶ୍ଚୟ ଥାଏ କେଉଁଠାରେ 


ଅନ ସମୟ : ରମାକାର ରଥ 

କବିତା ଜ୍ରମ 

କିଂବଦଂଚି 
ଶୀଲୁର ଡାଏରୀ 
ଜନ୍ମତାରିଖ 

ବୟାଳିଶ ବର୍ଷରେ ଶୀଲୁ 
ପାଚେରୀ 

ଦୃଶ୍ୟ ଥାଏ ଅଦୂଶ୍ଯରେ 
ବାଟବଣା ବାଟୋଇର ଗୀତ 

ଏପ୍ରିଲ୍‌ ଫୁଲ୍‌ 

ବଚନିକା 

କିଂବଦଂତି 


କେଜାଣି କେମିତି 

ଭରଂତା ନଇଟି 

ଶୁଖ୍ଲା ନାଳୀ ହୋଇଗଲା 
ଲୋକେ କହଂତି 

ଏଇଠି କାଳେ ଗୋଟେ 
ଭରପୁର ନର ବହୁଥ୍ଲା ॥ 
© 

ଭରପୁର ନଇଟିଏ ବହୁଥ୍‌ଲା 
କୂଳ ଲଂଘୁ ନଥ୍ଲା 

କି ବାଟ ଭାଂଗି ନଥ୍ଲା 
କ୍ଷେତରେ ଲହରୁଥ୍‌ଲା 
ଶାଗୁଆ ସ୍ଵପ୍ନ 

ଲୋକେ ସେଠି କରୁଥ୍‌ଲେ ସ୍କାନ 
ମେଣ୍ଟାଉଥ୍‌ଲେ ଶୋଷ 
ପବନରେ ସିଆରା କାଟି 
ନଇ ବାଂଟୂଥ୍ଲା 

ପ୍ରୀତିର ସବୁଜ ହସ 


ହଠାତ୍ଵ ଦିନେ ଅରଣ୍ୟରୁ 

ବାହାରି ଆସିଲା ଅଦ୍ୁତ ଏକ ଜୀବ 
ଇଚ୍ଛା କଲା 

ଶୋଷିବାକୁ ଜଳ 

୮ ଅଧା ଅଧା ସ୍ଵପ୍ନ ଯେତେ 


ନଇ ହାତ ଯୋଡିଲା : 
“ଦେଖ, ତମ ସ୍ପର୍ଶରେ 
ଦେହ ମୋର ପାଲଇଟିବ ବିଷ 
କହ, କେମିତି ବଂଚିବେ 
କୂଳର ଏ ଜନ ପ୍ରାଣୀ 
କେମିତି ଲିଭାଇବି ତାଂକ 
ଛାତି ଖୋଲା ହସ ! ?” 


ଏତେ ସ୍ପର୍ବ। ! 

ଅଢୁଚ ଜୀବର କ୍ରୋଧାନଳ 
ଶୁଖାଇଲା 

ନଦୀର ସମସ୍ତ ଜଳ 

ସ୍ମତି ଚା'ର 

ଏଇ ଶୁଖ୍ଥ୍ବା ନାଳ ॥ 


ନଇଟି ଲୋକକଥାର 
କାହାଣୀ ପାଲଟିଗଲ! 
ସମସ୍ତେ କହଂତି 

ଏଇଠି ଦିନେ 

ଭର୍‌ପୁର୍‌ ନଇଟିଏ ବହୁଥ୍ଲା ॥ 

ଶୈଳବାଳା ମହାପାତ୍ର ୯ 


ଶୀଲୁର ଡାଏରୀ 


ସକାଳ ଚାଂ ଠୁଁ 
ରାତିର ଶେଯ ସୁପାତି 
ଲୁଗା ଖୋଲା ---- 
ସାୟା ଟେକା ---- 


ଇଏ କଂ ଣ ନାରୀର ନିୟତି 
ନା କେବଳ 
ଶୀଲୁ ପ୍ରାରବ୍ଧର ପରିଣତି ? 


ଏଇ କଥା ଶୀଲୁ ପଚାରିବ ପଚାରିବ ହଉଚି 
ତା'ର ଝିଅ ସାଂଗ ପୁଅ ସାଂଗ 

ମା’ ପରି ନାରୀ 

ସାଂଗ ପରି ଭଉଣୀ 

ପାଖ ପଡୋଶିନୀ 


ପଚାରିବା ଆଗରୁ ସମସ୍ତେ ଖୋଲଂତି 
ନିଜ ନିଜ ପେଡି 

ସ୍ବାମୀଙ୍କ ପ୍ରମୋଶନ ସ୍ତ୍ରୀର ବଦଳି 
ଏଲ ଆଇ ସି ମ୍ୟାଚୃରିଟି 

ପୁଅର ବିଦେଶ ଯାତ୍ରା 

ଝିଅର ବରଖୋଜା ଦିଅର ଚାକିରୀ 

୧୦ ଅଧା ଅଧା ସ୍ଵପ୍ନ ଯେତେ 


କେବେ ପୁଣି କବି ବଂଧୁ ଆଲୋଚଂତି 
ସୁଚେତା ମିଶ୍ରର ପୁରସ୍କାର 
କିଂବା କବିଚାରେ ଅପର୍ଣ୍ଣା ମହାଂତି 


କେହି ଜଣେ ଭୁଲ୍‌ରେ ବି କହିଲେନି : 
ଦେଖ, 

କେଡେ ଚମଜ୍କାର 

ପାହାଡ ଉପରେ ଗୋଧୂଳିର ମେଣ୍ଢାପଲ 


କୁଳକୁ କୁଳୁ ନଇ 
ହଳଦି ରଂଗ ସୋରିଷର କ୍ଷେତ ! 


ଏ ଯାବତଵ ପଚାରିପାରିନି ଶୀଲୁ 
ଦାଂପତ୍ୟ 

ଖାଲି ଗୋଟେ ଅଭ୍ୟାସ 

ନା 

ମୁଗ୍ଧ ପ୍ରହରର 

ମଗ୍ନ ସହବାସ !! 

ଶୈଳବାଳା ମହାପାତ୍ର 


ଜନ୍ମ ତାରିଖ 


ବୋଉ କହିଲା : 

“ “ତୁ ଜନମ ହେଇଚୁ 

ଭୋଦୂଅ ପୁନିଅଁ 

ରବିବାରେ 

ଏକେଦମୁ ଭୋଅର୍‌ 

ଠି --- ଇ --- କି ସୂର୍ଯ୍ୟ ଉଦ୍ୟ ବେଳେ ” 


ବୋଉର ତଥ୍ୟ ସବୁ ଜ୍ୟୋତିଷକୁ ଦେଲି 
ସେ ବାହାର କଲେ : 

ତମେ ଜନ୍ମ ହେଇଚ 

ଭାଦ୍ରବ ପୂର୍ଣ୍ଣିମା ରବିବାର 

ଚାରିଖ ସେପ୍ଟେଂବର ଚାରି! 


ଝିଅ ଟିପିଲା କମ୍ପ୍ୟୁଟର ବୋତାମ୍‌ 
ରାଶି କୁଂଭ 

ନକ୍ଷତ୍ର ଶତଭିଷା 

ନାମ ଶୈଳବାଳା 

କମ୍ପ୍ୟୁଟର ଉତ୍ତର ଦେଲା : 

“ ଭାଦ୍ରବ ପୂର୍୍ିମା ସୋମବାର 
ସେପ୍ଟଲେଂବର ପାଞ୍ଚ ତାରିଖ 
ଭୋର୍‌ ପାଞ୍ଚଟାରେ 

ତମ ଜନ୍ମ 


୧୧ 

୧୨ ଅଧା ଅଧା ସ୍ଵପ୍ନ ଯେତେ 


ବୋଉ 
ଜ୍ୟୋତିଷ 

କମ୍ପ୍ୟୁଟର 

ସମସ୍ତେ ଇ ଠିକ୍‌ ନିଜ ନିଜ ବାଟରେ 
ଭୁଲ୍‌ କେବଳ ମୋ ଭାଗ୍ୟ 

ରାଶି କଂଭ 

ନକ୍ଷତ୍ର ଶତଭିଷାର 

ଦୀପଟେ ପରି ଜଳି ସାରିଚି 


ଏଯାବତ ଆୟୁଷ 
ବାକିସବୁ ବଂଚିବାର ଲିତା ବିଲିତାକୁ 


ଅପ୍େକ୍ଷିଚି 
ଆଂଜୁଳାଏ ଅନୁପମ ଅଂଧାର ॥ 


Digitized by srujanika@gmail.com 


ଶୈଳବାଳା ମହାପାତ୍ର ୧୩ 


ବୟାଳିଶ୍‌ ବର୍ଷରେ ଶୀଲୁ 


ତମେ ଜାଣ ଯେ : 
ଶୀଲୁ ସଂସାର କରୁଥ୍‌ବା 
ଗୋଟେ ସ୍ତୀ ଲୋକ 


ତ ୟେ” ଫୋନ୍‌ଫାନ୍‌ 
ଚିଠି-ପତ୍ର 
ଯା'ଆସ ! ? 


ତମେ କଣ ଭାବ 

ଶୀଲୁ ଏବେ ବି ଅଛି 

ସେଇ ବାଇଶ୍‌ ବର୍ଷରେ 
ସାରାଦିନକୁ ଭିଜେଇ ଦଉଚି 
କବିତାର ସ୍ବପ୍ନରେ 


ଅବା ବତିଶ୍‌ ବର୍ଷରେ ଅଛି 

ତମ ଶୀଲୁ 

ଭୋର ପବନରେ ଗଂଗଶିଉଳିର ଗଂଧ 
ସାଉଁଟୁ ସାଉଁଟୁ 

ଖୋଜୁଚି ଜୀବନକୁ ! 


ଶୀଲୁ ଏବେ ବୟାଳିଶ୍‌ ବର୍ଷରେ 
ବେଙ୍ଗଳାରେ ବଂଧା ବଳଦପଟେ ! 

୧୪ ଅଧା ଅଧା ସ୍ବପ୍ନ ଯେତେ 


କଅଁଳ ପିଲାଦିନ 
ମୋହମୟ ଖରାବେଳ 
ତମ ସ୍ମତି ସବୁକୁ 
ଟଙଟ୍ଗେଇ ଦେଇଚି ଗୋଟେ 
ଦଦରା କାଂଥରେ 


ସବୁ ଜାଣି ବି କାଇଁକି ଏମିତି 
ଧସେଇ ଆସ ତମେ 
ଫୋନ୍ସରେ 

ଚିଠିରେ 

ପବନରେ 

ଖରାରେ 

ବର୍ଷାରେ ---- !! 


ସତରେ କ'ଣ ତମେ 

ଶୀଲୁ ଭର୍ରି ଛାତିଟେ ରଖ୍ଚ ? 
ଯଦି ରଖ୍ଚ— 

ଆକାଶକୁ ଚାହଁ 

ଦେଖ, କେମିତି ମେଘମାନେ 
ଭିଜେଇ ଦଉଚଂଚି 

ଧରଣୀର ଦେହ ! 

ଶୈଳବାଳା ମହାପାତ୍ର 


ପାଚେରୀ 


ହାତେ ଦି” ହାତର ହତା ନୁହେଁ 
ପୁରାପୁରି ଦେଢ ମଣିଷ ଉଚ୍ଚର 
ଗୋଟେ ନିବୁଜ ପାଚେରୀ ଥଲା ସେଇଟା 


ହଁ, ରୀତିମତ ଗୋଟେ ନିବୁଜ ପାଚେରୀ 
ନଥୁଲା ସେଠି ଗୋଟେ ବି ଜଳା 

କି ଫାଙ୍କ 

ଏମିତି କାହିଁକି ବୋଲି ପଚାରିଲେ, 
କହଂତି ଗୃହସ୍ଥ : ଆଜି କାଲି କାଳବେଳ 
ଦେଖୁଚ ତ 

କାହାକୁ ଅଛି ବିଶ୍ଵାସ !? 


ପାଚେରୀ ବାହାରକୁ କେବେ ଶୁଭେନି 
ପାଟି ତୁଂଡ 

ସ୍ଵାମୀ-ସ୍ତ୍ରୀ ଝଗଡା 

ଭାଇ ଭଉଣୀ କଳିଗୋଳ 

ପାଚେରୀ ଭିତର ପ୍ରାଣୀମାନେ 
ସମ୍ଭବତଃ ଶାନ୍ତିରେ 

ନିର୍ବିଗ୍ଵରେ ହେଉଥା'ନ୍ତି ଆତଯାତ 


ଏମିତି ଏମିତି ଗଡୁଥ୍ଲା ବେଳ 
ୟା'ରି ଭିତରେ ଦିନେ 


୧୫ 

୧୬ ଅଧା ଅଧା ସ୍ଵପ୍ନ ଯେତେ 


ଖସି ପଳେଇଲେ ତିନିଝିଅ 

ନିଜ ନିଜ ସାଥୀ ନେଇ 

ନିଜ ନିଜ ଖଂଜରେ 

ଏଣିକି ଗୃହସ୍ଥ 

ପାଚେରୀର ଫାଙ୍କ ସବୁ ପରଖ୍‌ ନିଅରି 
ଥରେ ସକାଳେ 

ଥରେ ସଂଜରେ 


ସମୟର ସଂଭ୍ରାଂତ ଚକ୍ରାଂତକୁ 
ପୁଅଟି ସଂଭାଳୁଥାଏ 

ସ୍ବପ୍ନ ଓ ବାସ୍ତବତାର ସଂଘର୍ଷରେ 
ବୋହୂ ପଠଉଥାଏ ଗୋପନ ସଂଦେଶ 
ପବନ ହାତରେ 

ପାଚେରୀ ଠିଆ ହୋଇଥାଏ 

ଓ 

ଗୃହସ୍ଥ ପରଖ୍‌ ନଉଥା'ରି ଚାକୁ 

ଥରେ ସକାଳେ 

ଥରେ ସଂଜରେ 


ରାତିକୁ ଶୋଇପଡଂତି 

ଗୃହସ୍ଥ ଗୃହିଣୀ 

ଖ୍ଡିକି କବାଟ ସବୁ ବଂଦ କରିଦେଇ 
ଅତୀତର ଅଂଧାରୁଆ ହାତ 

ତଥାପି କାବୁ କରୁଥାଏ ଦୁହିଁକୁ 

ସାରା ରାତି 

ସାରା ରାତି ଠିଆ ହୋଇଥାଏ ପାଚେରୀ 
ଠିଆ ହୋଇଥାଏ ପାଚେରୀ ସାରା ରାତି ! 


®) 

ଶୈଳବାଳା ମହାପାତ୍ର ୧୭ 


ଦୃଶ୍ୟ ଥାଏ ଅଦୂଶ୍ୟରେ 


ଗୋଟିଏ ମାତ୍ର ଦୃଶ୍ୟ 
ବଦଳାଇ ଦିଏ 
ସଂପୂର୍ଣ୍ଣ ମାନଚିତ୍ର ॥ 


ଦୃଶ୍ୟ ଥାଏ 
ଅଦୂଶ୍ୟରେ 


ପବନ ଫାଙ୍କରେ ମିଳେନାହିଁ 
ସାମାନ୍ୟ ସୁରାକ 

ଶୂନ୍ୟରେ ଶୂନ୍ୟରେ 

ଜୀବନ ଝୁଲାଇଦିଏ ଜହ୍ନମୟ 
ସ୍ବପ୍ନର ଫଳକ 


ଅଦୃଶ୍ୟ ଦୃଶ୍ଯଟି 

ଦୃଶ୍ୟ ହୋଇଯାଏ 
ଖସିପଡେ ଫଳକ 
ବିଚୁରିଯାଏ ନାମ ଓ ଉପାଧ୍‌ 


ସମୟ ଛାତିରେ ଖୋଳି ହୋଇଯାଏ 
ଆଉ ଗୋଟେ ଅଜ୍ୁତ ଖୋଦେଇ !! 

୧୮ ଅଧା ଅଧା ସ୍ଵପ୍ନ ଯେତେ 


ବାଟବଣା ବା।ଟୋଇର ଗୀତ 


କଂ ଣ ଭାବିଲ ତମେ 
ମରିଯାଇଥ୍‌ବ କବିଟି ? 
ଜଂଗଲ ମଝିରେ ତମେ ବାଟ ଭୁଲେଇ ଦେଲ ବୋଲି ! 


କବିମାନେ ମରଂତି ? ଦେଖ୍ଚ କେବେ ? 
ନିଜ ଶବକୁ କାଂଧେଇ ଚାଲୁଥାଂଚି ରାତିଦିନ 
ଆଉ ଗୋଟେ ଶବକୁ ଭେଟିଲେ 

ଖଂଜି ଦିଅଂତି ଟିପେ ଜୀବନ 


କବିଟିର ପ୍ରିୟ ଥ୍ଲା — 

ଫଳ : ବରକୋଳି 

ଫ୍ଲ : ଗଙ୍ଗଶିଉଳି 

ଓ ଚଢେଇଂକ ଗୀତ 

ସୁରାକ୍‌ ପାଇବାଦିନଠୁ ଚମେ 
ଖୋଳିବା ଆରଂଭ କରିଦେଲ ଗାତ 


ଗାତରେ ଏବେ ତମେ 
କବିଟି - 

ଗୀତରେ 

ପୌଷ ପାହାଂଚିରେ 

ଶୈଳବାଳା ମହାପାତ୍ର 


ଅଂଧାର ରାଡି 
ଅଜଗର ଅରଣ୍ୟ 
କୋଉଠି ଛପିଗଲ ତମେ ! 


ହଁ --- - ହଁ, ଦିଶୁଚି -- -- 
ଦିଶିଲାଣି, ତମ ଆଖ୍ର ଆକୁତି 
ଡାଆଣୀ ବସିଚି 

ଚୁଲିରେ ଗୋଡ ପୁରେଇ 

ତମ ମୁଂଡ 

ଠିକ୍‌ ଓଠ ପାଖେ ତା'ର 


ଅପେକ୍ଷାକର ! 

କବିଟି ଫିଙ୍କୁଚି କିଛି ମନ୍ତୁରା ଶବ୍ଦ 
ଡାଆଣୀ ଫାଆଣୀ ସବୁ 

ପାଉଁଶ ହେବେ ପଲକରେ 
ହେଲେ କଥାଦିଅ 

କବିଟି ପରି 

ଆଉ କାଂକୁ 

ଭୁଲେଇବନି ବାଟ ! 


୧୯ 

୨୦ ଅଧା ଅଧା ସ୍ଵପ୍ନ ଯେତେ 


ଅଦୃଶ୍ୟ ଛହଂଦ 
କବି ! କେଉଁଠୁ ଆସେ ଏ ଅଜଣା ଫୁଲର ବାସ୍ପା 
ମହକାଇ ଦିଏ ମନ 
ପୁଲକାଇ ଦିଏ ପ୍ରାଣ 


ସାବ୍‌ଵଜା ଲାଗେ ସାହାରା ଜୀବନ 


କବି ! କେଉଁଠୁ ଆସେ ଏ ଅଜଣା ଗୀତର ସୁର 
କେହି ନଶୁଣିଲେ ବି 

ତମକୁ ଶୁଭିଯାଏ ଅତି ଗୋପନରେ 

ଏବଂ ତମେ ଲେଖ୍ଯାଅ ଜୀବନର 


କୁହା ଓ ଅକୁହା କଥା 
ବୁଝା ଅବୁଝାର ଆମ୍ମପ୍ରତ୍ୟୟରେ 


କବି ! ଯେ” ମହକାଇ ଦିଏ ମନ ତମ 
ମୁଠାଏ ଫ୍ରଇର ବାସ୍କାରେ 

ଯେ” ଚମକାଇ ଦିଏ ଚିତ୍ତ ତମ 
ଅପୂର୍ବ ଗୀତର ଲହରେ 

ସିଏ ବୋଧେ ନିଜେଇ ବାସ୍ବାଟିଏ 
ସବୁଠୁଁ ମଧୁରତମ 

ସିଏ ବୋଧେ ନିଜେ ଇ ସୁରଟିଏ 
ସବୁଠୁଁ ଅନ୍ତରତମ 


ଯେ ଛୁଇଁଯାଏ ଆକାଶ ସମୁଦ୍ର ଓ ଦୂର ଦିଗ୍ବଳୟ 
ଗାଇଯାଏ ଢୀବନର ନିରାମୟ 
ଅନଂତ ଓକାର ॥ 


O 

ଶୈଳବାଳା ମହାପାତ୍ର ୨୧ 


ତ୍ରିଭଂଗ 


ଜଣା ପଡିଗଲାଣି ଯେ 
ସବୁ ଭିଆଣ ତମର ! 


ନହେଲେ ଦେଖୁନ, 
ଦିନ ଦି” ପହରେ ତୋଟାକୁ ଡରୁଥ୍‌ବା 
ଲୋକଟି 

ରାତି ଅଂଧାରରେ ଚଢ଼ିଥାଂତା 
ପାହାଡ ! ? 


ଦେଖ, 

ପୁଣି କି ଚମନ୍ମାର 

ଖସି ପଡିଲାବେଳେ ପାହାଡ ପିଠିରୁ 
ଠିଆ ହେଇଚି ଜଣେ 

ସାଉଁଟି ନବାକୁ 

ସାଉଁଳେଇ ଦବାକୁ !! 

୨୨ ଅଧା ଅଧା ସ୍ଵପ୍ନ ଯେତେ 


ଭଲ ପାଇବା 


ଭଲ ପାଇବା ପାପ ଯଦି 
ମୁଁ ତେବେ 

ଶ୍ରେଷ୍ଠ ପାପୀ 

ମତେ ଟାଇ୍ଗିଦିଅ 

ପୃଥ୍ବୀ ଛାତିରେ 
ପିଟିଯାଅ କଣ୍ଟା ଯେତେ 
ସାରା ଦେହ ଓ ମନରେ 


ଆତ୍‌ମାରୁ ବହିବ ରକ୍ତ 

କବିତାର ଶ୍ୟାମ ଧାର 

ପବନରେ ପକ୍ଷୀ ମିଳେଇବା ଯାଏଁ 
କହୁଥ୍‌ବି : ତମକୁ ପାଇଚି ଭଲ 
ପାଉଥ୍‌ବି ଭଲ 


କେବେ ଆରଂଭିଥ୍ଲା ଏ ଭଲ ପାଇବା 
ଶୀତ ସକାଳ ନା 

ଫଗୁଣ ସଂଜରେ 

ବୈଶାଖର ଗୋଧୂଳି ଅବା 

ବର୍ଷା ଦି” ପହରେ 


ଭଲ -ପାଇବାର ରତୁ କିଛି 


ଥାଏ କ ନରଷ୍ଟ 

ଶୈଳବାଳା ମହାପାତ୍ର 


ସବୁ ରତୁ ତ 
ମହିମାବଂଚତ 
ଭଲ ପାଇବାରେ ! 


ଭଲ ପାଇବାରେ ତ 
ସବୁ ଛାତି 

ସୁନୀଳ 

ଶ୍ରୀମଂତ 

ଭଲ ପାଇବା ଇ ଗୋଟେ 
ମୁଚ୍ଧ ଅନୁଭବର 
ଅଛିଂଡ଼ା ଅଂକ 
ଅସମାହିତ 

ଅସମାହିତ !! 


୨୩ 

୨୪ ଅଧା ଅଧା ସ୍ବପ୍ନ ଯେତେ 


ଦୀପ 


ବଡ ନିକାଂଚନରେ ଜଳୁଥ୍ବା ଦୀପଟେ ଭଳି 
ତମେ 
ମୋ ଭିତରେ ଅହରହ 


ଛୋଟ ଗୋଟେ ନାଆ 
ଗଂଡ ଭରଉଁରୀରେ ପଡିଗଲା ଭଳି 


Ld 


ମୁ 


ତଥାପି ଅପେକ୍ଷାରେ ଅନବରତ ! 


Digitized by srujanika@gmail.com 


ଶୈଳବାଳା ମହାପାତ୍ର 


ଦାଂପତ୍ୟ 


ବାଘ ପଚାରିଲା : 

କେମିତି ଲାଗୁଚି ମୋ ପିଠି 
ଝିଅଟି ଉତ୍ତର ଦେଲା : 
ଠିକ୍‌ ତୁଳା ଶେଯ ପରି 


ମୋ ଦେହ ? 
ସୁଂଦର ଅତି ସୁଂଦର 


ମୋ ମୁହଁ ? 
ଆହୁରି ସୁଂଦର 


ମୋ ପାଟି ? 
ଜାଣ ଅଚର ଶିଶି । 


ମୋର ଏ ଘର ? 
ସ୍ବର୍ଗପୂର ! 


ବାଘ କହିଲା, 

ଶୁଣ୍‌ ! ଏ ବଣରେ ଅଛଂତି ଆଉ ଆଉ 
ଯେତେ ପଶୁ 

ସବୁ ମାରାମ୍ବକ 

ବାହାରକୁ ଯିବୁନି କେବେ 


୨୫ 

୨୬ ଅଧା ଅଧା ସ୍ଵପ୍ନ ଯେତେ 


ଏଇଠି ବସିଥ୍‌ବୁ 

ଜଗିଥ୍‌ବୁ ଗୁମ୍ବା ଦୁଆର 
ସେଇଦିନଠୁ ଝିଅଟି 

ଜଗି ବସିଚି ଗୁମ୍ପା ଦୁଆର 

କାହିଁ କେତେଡୂରେ ଛାଡି ଆସିଚି 
ଅଧାଗଢା କବିତାର ଘର ॥ 

ଦାଂପତ୍ୟ - ୨ 


ବାଘର କେବଳ ମାଂସରେ ଆଖ୍‌ 
ସେତିକି ଦେଇଦେଲେ 
ବାଘର ନିର୍ଘାତ ଘୁଂଗୁଡି 


ମାଂସ ପରଷୁଥ୍‌ବା ପ୍ରାଣୀଟି 
ଦହିହେଲାଣି କେତେ ଦରଜରେ 
ବୁଝିବାକୁ ବେଳ ନଥାଏ ବାଘର 
ଦିନ ଦିନ ---- ବର୍ଷ ବର୍ଷ 
ହେଣ୍ଟାଳ ମାତ୍ରେ ଇ 

ହାଂଡି ହାଜର କରଉଥ୍‌ବା 
ହରିଣୀର 

ରକ୍ତ ବହୁଚି ନା ନାଇଁ 
ଧମନୀରେ 

ମାଂସ ଅଛି ନା ନାଇଁ 

ତା'ର ଅସ୍ଥିରେ 

ସେ କଥାକୁ ନିଘା ନଥାଏ ତା'ର 


ଭୋକ-ବେଳେ 

ମାଂସ ଖଂଡେ ମୁହଁକୁ ବଢାଇ 
ତମେ ଉଇଲ୍ଲ କରିନେଇପାର 
ସମଗ୍ର ବଣ 

ଅବଶ୍ୟ ବାଘର ଲୋଭ ଖୁବ୍‌ 


୨୭ 

୨୮ ଅଧା ଅଧା ସ୍ଵପ୍ନ ଯେତେ 


ଏକାଂଗ ରାଜପଣ 

ତେବେ କଥା ନାଇଁ 

ବାଘକୁ ଜଣା ଅଛି 

ନିଦରୁ ଉଠି 

ନିଜ ନାଁକୁ କେମିତି ଫେରାଇ ଅଣାହୁଏ 
ଶାସନ 


କି ହବ ଏଡେବଡ ବଣ ? 


ଗଛ ପତ୍ରର ଚିରୁଡାଏ ସାବ୍‌ଜା ଭୁଇଁ 
ଲୋଡା ହରିଣୀଟିର 

ସଂଭାଳିବାକୁ ତା'ର ସ୍ବାଭିମାନର ନିଃଶ୍ବାସ 
ଲୋଡା 

ମୁଠାଏ ମୁକ୍ତ ଆକାଶ 

ପ୍ରାଣରେ ଜଡାଇବାକୁ 

ପ୍ରୀତିର ପ୍ରଶ୍ଵାସ !! 

ଶୈଳବାଳା ମହାପାତ୍ର ୨୯ 


ଚୁମାଟେ ମାଗିଲ ଯେ 


ଚୁମାଟେ ମାଗିଲ ଯେ, 

ଅସମୟ ଆଦିମଚା ବଂଧା ରଖୁଚି 
ଓଠ ମୋର 

କାଢିନେଇଚି ମସ୍ତିଷ୍ଠରୁ ମନ ଓ ମନନ 


ପାର ତ 
ପଂଜରା ସଂଧ୍‌ରୁ ତମ 
ନିଗାଡିଦିଅ ଟୋପେ ମାତ୍ର ପ୍ରାଣ 


ଚୁମା କ'ଣ 


ଚମରେ ଚମରେ ଛାଇଯିବି 
ସମଗ୍ର ଜୀବନ ! 

୩୦ ଅଧା ଅଧା ସ୍ଵପ୍ନ ଯେତେ 


ପୃଥ୍ଵୀ ଉବାଚ 


ହେଉପଛେ ଦୂର 
ଆକାଶ ଯେ ଅନାଇଚି 
ନିର୍ନିମେଷ 

କେମିତି ଫାଙ୍କିବି ତା'ର 
ଅଖଣ୍ଡ ବିଶ୍ଵାସ ? 


ଚରଣକୁ ଚୁମୁଥାଅ ପଛେ 
ଛୁଅଁନାଇଁ ଛାତି ମୋର 
କର ନାଇଁ 

ଆଲିଙ୍ଗନ କେବେ !! 

ଶୈଳବାଳା ମହାପାତ୍ର ୩୧ 


ଗୀତ ପରି ତମେ 


ତମେ ମୋର ସଫଳ ଦୁଃଖ 
ଦୁଃଖ : ସୁଂଦର 

ଦୁଃଖ ପରି ତମେ 

ମୋର ନିଜଠୁ ନିଜର 


କୋଉଠି ହେଇଥ୍‌ଲା ଭେଟ 
କେବେ ? 

ସିଂଦୁରା ଫାଟିବା ବେଳେ 

ପାଦ ପୋଡିଗଲା ବେଳେ 

ନା 

ଗୋଠ ଫେରା ଗାଇଆଳ ଗୀଚରେ 


ତମେ ଚ ନିଢେ ଗୋଟେ 
ମରମଲୋଭା ଗୀତ 

ମୁଠେଇ ନେଇଚ ମୋର 

ସକାଳ ଠୁ ସଂଜ 

ମନେ ଅଛି ? 

ଫୋଟକା ପାଦକୁ ମୋର 

ବଢେଇ ଦେଇଥ୍‌ଲ କେବେ 

ପ୍ରେମର ପାପୁଲି 

ଗଂଗଶିଉଳି ଗଂଧରେ ଭରିଯାଉଥ୍‌ଲା 
ପ୍ରତିଟି ପାହାଂଚି 

୩୨ ଅଧା ଅଧା ସ୍ଵପ୍ନ ଯେତେ 


ଗୋଟେ ଦରଦଭିଜା ଦରଜ ହୋଇ 
ଲୁଚି ରହିଚ 

କୋଉ ସଂଧ୍୍‌ରେ ଜୀବନର 

ଖୋଜି ଖୋଜି ଅଣନିଃଶ୍ଵାସୀ 

ସବୁ ସ୍ଵପ୍ନ 

ସବୁ ସଫଳତା 

ବ୍ୟଥା, ବିଫଳତା 

ପ୍ରଗଲ୍ଭ ପ୍ରତ୍ୟୟ ମୋର 


ନା ମୁକୁଳେଇ ପାରୁଚି 
ତମଠୁ ନିଜକୁ 
ସମୟର ସଂଘର୍ଷରୁ 
ନା ମୁକ୍ତ କରିପାରୁଚି 
ପ୍ରେମକୁ 

ପ୍ରେମିକା ମନକୁ 


ମୁଁ ତ ସତକୁ ସତ 

କାକୁସ୍ଥ କାକଳିଟିଏ ହେଇ 

ଲହରେଇ ଯାଉଚି 

ପବନରେ 

କେଜାଣି କେତେବେଳେ ପିଟିହୋଇଯିବି 
ପାହାଡରେ 

ଖସି ପଡିବି ସମୁଦ୍ରକୁ 

ତମେ ଥ୍ବ ତ ସେଇଠି ? 

ଆଉଜେଇ ନବାକୁ ମତେ 

ଦୁଃଖ ପରି ଚମ ସୁଂଦର ଛାତିକୁ ! 

ଶୈଳବାଳା ମହାପାତ୍ର 


ପରକୀୟା 


ଲୁଗା ଖୋଲିନି ଦେହରୁ 
ଦେଖ, 

ବିବାକ୍୍‌ ଲଂଗଳା ହୋଇ ପଡିଲିଣି 
କେତେବେଳୁ ! 


ଆଁ କରିଦେଲା ସମୟ 
ଯେ: 

ଛୁଇଁ ହେଲାନି ପରସର ଓଠ 
ନଇଟିଏ ବହୁଚି କେବଳ 
ଖୋଜି ଖୋଜି 

ତମ ସମୁଦ୍ରକୁ ବାଟ ! 

୩୪ ଅଧା ଅଧା ସ୍ଵପ୍ନ ଯେତେ 


କବିତା 


ଖୁବ୍ଧ ରାତିରେ 

ସେ ପାଲଟିଯାଏ 
ବିଂଦୁଏ ଲୁହ 
ନିଗିଡିପଡେ 

ଗୋଟେ ସାଦା ପୃଷ୍ଠାକୁ 
ତ ଫ୍ରଟିଯାଏ 

ସବୁଠୁ ସୁଂଦର ଫ୍ରଲ 


ଫୁଲର ପାଖୁଡାରେ ଥାଏ 
ଭଲ ପାଇବାର ରଂଗ 
ଡେମ୍ବରେ ଥାଏ 
ସହିବାର ସବୁଜିମା 
କେଶର କଣ୍ଠରେ ଥାଏ 
ସୃଢନର ସାରେଗାମା 


ତମେ ଜାଣ କି ସେ ଫୁଲର ନାଁ 
ଯେ ପ୍ରତି ମୁହୂର୍ଁ ବାଂଟି ଚାଲିଥାଏ 
ଛାତି ଭର୍ରି ବାସ୍ପା ! 

ଶୈଳବାଳା ମହାପାତ୍ର 


ଲୋକେ 


ହାଲିଆ ଲାଗିଲା ବୋଲି 

ଗଛମୂଳେ ଟିକେ 

ବସିପଡିଥ୍ଲା ସେ 

ଉପରକୁ ମୁହଁ ଟେକି ଦେଖ୍‌ ନଥ୍ଲା 
କି ଗଛ ବୋଲି 

ଦେଖ୍ନଥ୍୍‌ଲା କେମିତିକା ଚା'ର ପତ୍ର 
ତା'ର ଫ୍ରଲ ---- 

ହଠାତ ଶୁଣିଲା : 

“ଏଇଚ! 

ଏଇ ଫୋପାଡୁଥ୍ଲା ଟେକା 
ଝଡେଇବାକୁ ଫଳ ।” 


ଆଉ ଜଣେ କହିଲା : 

' “ଝଡ଼େଇବାବୁ ? 

କାଲି ପରା ବସି ବସି ଖାଉଥ୍‌ଲା ଏଠି 
ଅଂଧାରରେ 

ମୋ ଆଖ୍‌ ଦେଖ୍ଚି ।” 


ଯୋଡିଲା ଆଉ ଜଣେ - 
“ଖାଲି କ'ଣ ଖାଉଥ୍‌୍ଲା ! 
କେତେକ ନେଇ ପୁରେଇଚି ଘର 
ଯାଅ, ଦେଖ୍‌ -ଆସ ।” 


୩୫ 

୩୬ ଅଧା ଅଧା ସ୍ଵପ୍ନ ଯେତେ 


ଏଥର ଉଠିଲା ସେ 

ତୋଳିଲା ଗଛକ ଯାକ ଫଳ 
ଦିନର ଠୋ” ଠୋ” ଆଲୁଅରେ 
ଆକାଶ ଫଟେଇ କହିଲା : 
“ଦେଖ, 

ସବୁଯାକ ଫଳ ଏବେ ମୋ ଅଂଟିରେ 
ତମେ ସବୁ କିଏ କିଏ କ'ଣ କ'ଣ 
କରିବ ମୁକାବିଲା 

ପଚାରିବ କେଉଁ କେଉଁ ପ୍ରଶ୍ନ 
ଆସ, 

ମୁଁ ଠିଆ ଏଇ ସାମ୍ପାରେ ।” 


ଧଡ଼ ଧାଡ଼୍‌ ବଂଦ ହୋଇଗଲା ସବୁ 
ଝରକା କବାଟ 

ଏମିତିକି କେହି ଜଣେ ବି ଉଂଡ଼ୁନଥ୍‌ଲା 
ଜଳାକବାଟିରେ 

କ'ଣ ଘଟୁଚି ବୋଲି 

ମଖଝି ରାସ୍ତାରେ ! 

ଶୈଳବାଳା ମହାପାତ୍ର 


ଏପ୍ରିଲ୍‌ ଫୁଲ୍‌ 


ଖୁବ୍‌ ସକାଳୁ ଦିନେ ବାଡେଇଲୁ କବାଟ 
କହିଲୁ : ଅପା ଏ ଚିଠି 

ଆର ସାଇ ଟୁବୁଲା ଦିଲ୍ଲୀ ଯାଇଥଲା 
ତା ହାତରେ ଭାଇନା ଦେଇଚଂତି। 


ଖୋଲିଲା ବେଳକୁ ଲେଖାଥ୍ଲା : 


“ଂପ୍ରଲ୍‌, ପଲ୍‌, 
ଅପା ! ଏପ୍ରିଲ୍‌ ଫୁଲ୍‌ ! 


ଏତେ ଛୋଟ ନଥ୍ଲୁ ଯଦିଓ 
ତଥାପି ଲାଗିଥ୍ଲା ଭଲ 

କୋମଳ ଦୃଷ୍ଟାମୀ ତୋର 

ପିଲା ପିଲା ଭାବ 

ସେଦିନ ତାରିଖ ଥଲା ଏପ୍ରିଲ୍‌ ଏକ 


ଦାଂଡ ପିଂଡା ଦେହଳି ଡେଇଁ 

ତୁ ଦିନେ ପହଂଚିଲୁ 

ରୋଷେଇଘର ଡାଲିଛୁଂକ ଆନୁଭର୍ରା ଯାଏଁ 
ମନେହେଲା : ରକ୍ତର ସଂପର୍କ ଅର୍ଥ 

ମିଛ ଗଂଠିଲିଟେ 

ସତ ସଂପର୍କଟେ ଓଦାକରେ 

ତୋ ଭଳି ମେଘ ବର୍ଷିଗଲେ ! 


୩୭ 

୩୮ ଅଧା ଅଧା ସ୍ଵପ୍ନ ଯେତେ 


ଭୁଲି ହେଇଗଲା : 

ଚୁ ମୋର ଭାଇ ନୁହଁ ସତସତ 
ବଂଧୁ ନୁହଁ ସମାସ୍ଂଧ 

ମୁଁ ତୋ”ର ଦେବକୀ ନୁହଁ 

ମୁଁ ଯେ ଥ୍ଲି କେଉଁ କବିର ପ୍ରେମିକା 
ମନେରଖ୍ଚି ଏ ସହର ଡାକବାକ୍ର 


କେମିତି ପଡ଼ଥାଏ ଗଂଠି 
ଖୋଲୁଥାଏ ବା କେମିତି 
ଏତେ କଥାକୁ ମଥା କାଇଁ ମୋର ? 


ଏବେ ବି ଏପ୍ରିଲ୍‌ ଆସେ ପ୍ରତିବର୍ଷ 

ତୁ ବି ଆସୁଥାଉ ଯଥାରୀତି 

ଆସୁନଥାଂତି ଫୁଲ୍‌” ମାନେ ଫୁଲ ହୋଇ 
କାଗଜ ଦେହରେ 

କାଳେ କେତେବେଳେ ଖସିପଡିବ 
ବତାସ ବେଳର ବାୟାବସା 

ପବନରେ ପହରା ଦଉଥାଏ 

ଅପା ନୀ ର “ଏପ୍ରିଲ୍‌ ଫୁଲ୍‌ ଟେ ! 

ଶୈଳବାଳା ମହାପାତ୍ର ୩୯ 


ବଚନିକା 


ଝିଅଟି ଚାହିଁନଥ୍‌ଲା ତାକୁ 

ସେ କିଂତୁ କହିଲା : 

ମୁଁ ଖାସ୍‌ ଅପେକ୍ଷିଚି ତମକୁ 
କେଉଁ ଅନାଦି ଅନଂତ କାଳରୁ 


ଝିଅଟି ନିଜକୁ ଶୂନ୍‌ କରି 
ଭରିଦେଲା ତା'ର ଭିକ୍ଷାଥାକ 


ଏବେ ଲୋକଟି ବସା ବାନ୍ଧିବାକୁ 
ଖୋଜୁଥାଏ ଆଉ ଗୋଟେ ଡାଳ !! 

୪୦ ଅଧା ଅଧା ସ୍ଵପ୍ନ ଯେଚେ 


ସଂପକଁ 


ଗୋଟେ ବିନୀତ ଅଥଚ 

ବିଦଗ୍ଧ ବିଶ୍ଵାସ 

ଅପେକ୍ଷାରେ ---- ଅପେକ୍ଷାରେ ---- 
ପାଲଟି ଯାଇଥଲା ଗଛ 

© 

ଦିନେ କୁଂଭୀର କହିଲା : 

“ତମ ଆଖ୍‌ କେଡେ ସୁଂଦର 

ସୁଂଦର ---- ଅତି ସୁଂଦର 

ପର୍ଦୁଅ ପତର ପାଣି ପରି ଢଳ ଢଳ 


ମୁଁ ହସିଦେଲି 
କୁଂଭୀର ହାତ ଥୁଲା 
ମୋ କାଂଧ ଉପର 


ଆଉ ଦିନେ କହିଲା ସେ 
“ଓଠ ଚମର 

ପଦୃଅଁ ଫୁଲ ପରି 
କେଡେ ସୁଂଦର 

କେଡେ କଅଁଳ 


ମୁଁ ଦାଂତ ଚାପିଲି 
ଓଠରୁ ପୋଛିଲି 
ରକ୍ତର ଦାଗ 

ଶୈଳବାଳା ମହାପାତ୍ର 


କୁଂଭୀର କହିଲା : 

“ତମ ଦେହ ବାସୁଚି 
ପଦୂଅଁ ଫ୍ଲ ପରି 

ତମେ କଂ ଣ ପଦୁଆଁ ବତୀ 
ପଦୂରଅଁ ଫ୍ଲର ନାରୀ !?” 


ମୁଁ ଖୋଲିପାରିଲିନି ପାଟି 
କୁଂଭୀର ଦେହ 

ମତେ ଧରିଥୁ୍‌ଲା ଚାପି 

ଏମିତି କିଛିଦିନ ପରେ 
ଦିନେ ---- 

ଆମେ ମଝିନଇଠି ଥୂଲୁ 
ଟିକିଏ ଆଗରେ 

କୁଂଭୀର କହିଲା : 

“ତମ ଆଖ୍ରେ ଏତେ ମିଠା 
ଓଠରେ ମିଠା 

ଦେହରେ 

ମନରେ 

କଥାରେ ଏତେ ମିଠାସ୍‌ 

ତମ କଲିଜ୍ଚାରେ ଥ୍‌ବ ---- ! 
© 

କେମିତି ଜାଣଂତା ସେ 
କଲିଜା ଥାଏ 

ଅନେକ ଦୂରରେ ---- 
ଗୋଟେ ଗଛ କୋରଡରେ !! 


୪୧ 

୪୨ ଅଧା ଅଧା ସ୍ଵପ୍ନ ଯେତେ 


ଗହ 


ସକାଳକୁ ଉପୁଡି ପଡିଥ୍ଲା ଗଛ 


ରାତିସାରା ନଥୁଲା ଝଡ 

ନଥୁଲା ବତାସ 

ଏମିତିକି ନଥୁଲା ଚିହୁବର୍ଣ୍ଣ 

ସୋରେ ପବନର 

ସକାଳକୁ ଅଥଚ 

ପୁରା ମୂଳରୁ ଉପୁଡି ପଡିଥ୍ଲା ଗଛ 


ଲୋକେ ଜମା ହୋଇସାରିଥ୍‌ଲେ 
ଦେଉଥ୍‌୍ଲେ ଟିସ୍ତଣୀ ନିଜନିଜ ମତେ 
ଆସିଥ୍ଲେ ସାଂବାଦିକ 
ଫଟୋଗ୍ରାଫର୍‌ 

ବର୍ଷ ବର୍ଷର ଏ ପୁରୁଣା ଗଛକୁ ନେଇ 
ଖବର କାଗଜ ପୃଷ୍ଠା କରିବେ ମଣ୍ଡନ 


ଗଛ କିଂତୁ ଶୋଇଥ୍‌ଲା 
ନୀରବ ମଉନ ! 


କେହି ଦେଖ୍‌ ପାରିନଥୂଲେ 
ଉପରକୁ ଏଡେ ସୁଂଦର ସଳଖ ଗଛ 
ଭିତରେ ଭିତରେ ହୋଇସାରିଥ୍ଲା ଖୋଳ 

ଶୈଳବାଳା ମହାପାତ୍ର ୪୩ 


ସତ ସତିକା ଗଛଟେ 
ସବୁଠି ସବୁକାଳେ 
ଏଇମିତି ଉପୁଡି ପଡିଥାଏ 
ନିଶବ୍‌ଦରେ 

ନିରବରେ !! 

୪୪ ଅଧା ଅଧା ସୁପ୍ସ୍‌ୁ ଜ୍ଷତେ 


ବିଭଂଗ 


ଆଡ ହୋଇଯିବାକୁ କହିଲାବେଳେ 

ତମେ ବେଶୀ ବେଶୀ ଗାଢ଼ କରିବସିଲ ରଂଗ 
ଚାରିପଟେ ଲେଖ୍ଦେଲ ଫୁଲର ପାଚେରୀ 
ଅଗଣାରେ ଖଂଜିଦେଲ ତାରାଂକର ହସ 
ସତ କହୁଚି 

ଏଯାବତ ଆୟୁଷରେ 

ଦେଖ୍‌ ତ ନଥ୍‌ଲି 

ଏମିତିକା ଚିତ୍ରପଟ ! 


ଏମିତି ହଜିଲା ମଜିଲା ବେଳେ 

ପବନ ଖସେଇ ଦେଲା ମଲାଟ ତମର 
ପବନ କି ଜାଣେ ସବୁ ଭିତର ବାହାର ! 
ଖସେଇ ଦେଲା ତ 

ଖସି ପଡିଲା ଖାସ୍‌ ମୋରି ହାତକୁ 


କେଉଁ ନିଶବ୍ଦ ନିଆଁରେ 

ଜାଳିବି ସେ ମଲାଟ ଖଂଡ 

ମନ ଚାହେନା ଆଉ ଜଣେ କେହି ପଢ଼ୁ 
ବହିଭର୍ରି ସେ କଦର୍ଯ୍ୟ ଅକ୍ଷର 


କୋଉଠି ଏବେ ରଖ୍ବି ନିଜକୁ 
ତମ ନିବୁଜ କୋଠରୀ ଛଡା 
ଏ ବିପୁଳାଚ ପୃଥ୍ଠୀରେ 

ଆଉ କୋଉଠି ବା ସଜାଡିବି 
ଆପଣା ବଖରା ? 

ଶୈଳବାଳା ମହାପାତ୍ର 


ବତ୍ତଂଗ - ୨ 
ସାରାଦିନ ଆଜି ବିତିଲା ସେଇ ଚିଂତାରେ 
ଯା” ଭିନ୍ନ କରିଦେଲା ଆମ ରାସ୍ତା 
ଏକାଠି ଏତେବାଟ ଆସି ସାରିବା ପରେ 


କୋଉ ଛକରୁ ବାହାରିଥ୍‌ଲେ ବୋଲି 
ବୁଲି ଚାହିଁଲାବେଳକୁ 

ଅଂଧ ହୋଇଯାଏ ଆଖ୍‌ ଲୁହଂକ ଭିଡରେ 
ଉଡେଇ ନେଇଥାଏ ପବନ 

ପ୍ରତିଶ୍ରତିର ପାଟକନା 

କ୍ଷତଂକ ଝଂଝଟକୁ ସଂଭାଳୁଥାଏ 

ଶବଦ 

ଘୋର ନିଶବୃଦରେ 


ଘୋର ନିଶବୃଦରେ ଇ 

ନିରବି ଯାଇଥାଂତି ଜୀବନର କୋଳାହଳ 
ସକାଳ ସଂଜ 

ସରାଗର ଚିହ୍ନା ଚିହ୍ନା ସଂଦନ 

ନିରବରେ ବାହୁନୁଥାଏ ବିଶ୍ଵାସ 

ଗୋଟେ ମଗ୍ନ ମଧୁର 

ଗଲାଦିନ 


୪୫ 

୪୬ ଅଧା ଅଧା ସ୍ଵପ୍ନ ଯେତେ 


 “ଗଲାଦିନ କଥା ଆଉ ବିଚାରିବାନି 
ବୋଲି କହିଲ ଯେ, ଦେବପ୍ରିୟ 
ଗଲାଦିନର ଘନିଷ୍ଠତାରେ ଚ 
ଗଢ଼ିହେଇଚି ଆଜିର ଏ ଘର ! 


ଗଲାଦିନର ନିଷ୍ଠାପର ନିବିଡତାକୁ 
ସୋରାଏ ହେଉ ପଛେ 

ଆବୋରି ପାରିଲା ଯଦି 

ଅନାତ୍ମୀୟ ଅଂଧାର 

କାହା ଭରସାରେ ଖୋଲା ରଖ୍‌ବି ଝର୍କା 
ପାଇବାକୁ ଆସଂତା କାଲିର 

ଆତ୍ମୀୟ ଆଲୋକ 


ଦେବପ୍ରିୟ, 

ଏଇଠି ଶେଷ ହେଉ 

ସବୁ ଅତୀତ ଆସଂତାର କଥା 

ଶେଷ ହେଉ ସବୁ ତର୍କ ବିତର୍କ 

ବିଶ୍ବାସ ଅବିଶ୍ଵାସର ବିବରଣୀ ଦିଆନିଆ 
ବାହାରକୁ ନଦିଶୁ ପଛେ 

ଭିତରପଟେ ତ ଦିଶିଲାଣି ଫାଟ 

ଚାଲ, 

ଏଇଠୁ ବାଟ ଭାଂଗିଯିବା 


ହଁ, ଶୁଣ ଦେବ, 

ସତକୁ ସତ ଆମେ ଯଦି 

ପରସ୍ପର ପାଇଁ ଗାଇଥ୍‌ବା ଗୀତ 

ସୁର ତା'ର ପହଂଚେଇଦେବ ପୁଣି 
ସେଇଠି 

ଯୋଉଠି ହେରଥ୍ଲା ଆମ ପ୍ରଥମ ଭେଟ ॥ 


OQ 

ଶୈଳବାଳା ମହାପାତ୍ର 


ଅକ୍ଷର 


ଏଇ ଦେଖ୍‌ 
ଦେଖ୍‌ 

କେମିତି ଲେସୁଚି ତତେ 
ଅନୁଭବର ଅଣୁରେ ଅଣୁରେ 
ଥାପି ଦଉଚି 

ପ୍ରେମର ଅକ୍ଷରରେ 


ଜାଣ, 
ଅକ୍ଷର ଇ ଇଶ୍ବର !! 


ଦେଖ୍ଲୁ ତ ! 

କେମିତି କହିଦେଲି 

ତୁ ମୋ ପ୍ରେମ 

ମୋ ଭତଶ୍ଵର ବୋଲି ! 

କହିଲା ପରଠୁ 

ଅଂଧାରରେ ବି ଆଲୁଅର ହୋଲି ॥ 


୪୭ 

୪୮ ଅଧା ଅଧା ସ୍ଵପ୍ନ ଯେତେ 


ଅନ୍ଟୟ 


କହୁଚି : 
ଏତେ ଅସ୍ଥିର ହଂନା ! 


ଆଉ ଥରେ ଖୋଲି ଦେଖ୍‌ 
ଛାତିର ମଲ୍ଲାଟ 
ଲେଖା ଅଛି ତ ତା'ରନା ! 


ଲେଖା ଅଛି ଯଦି 


ମିଳିଯିବ ନିଶ୍ଚେ ତା” ଠିକଣା ॥ 

ଶୈଳବାଳା ମହାପାତ୍ର 


ଅନ୍ୟ-୨ 


ତମ ଭିତରେ 

ସେଇ ଖାଲିପଣଟି ନାଇଁ 

ଯାଂକୁ ବୁଝେଇବା ପାଇଁ ମୋ ପାଖେ 
ଶବ୍‌ଦର ଅଭାବ 


ଘଂଟା ଘଂଟା କଥାବାର୍ରା 
ଦାମୀ ଉପହାର 

ମତେ ପାଇବା ପାଇଁ ତମର 
ପାଗଳ ପ୍ରାୟ ଅବସ୍ଥା 


ଏସବୁର କିଛି ମୂଲ୍ୟ ଇ ନାଇଁ 
ଯଦି ତମ ଭିତରେ ନାଇଁଟିଏ ନାଇଁ 
ମୋ ବିନା ! 


© 
ଶୁଣ ! 
ବଡ ମହରଗ ଏ ଖାଲିପଣ 


ସମସ୍ତଂକୁ ମିଳେନା 
ମିଳେ ବା ଯା'କୁ 
ସବୁବେଳେ ନୁହ 


ଗୋଟେ ମହାର୍ଘ ମୁହୂର 
ଯେତେବେଳେ ଖାଲିପଣ 
ଓହ୍ଲେଇପଡେ ଛାତି ଭିତର 
ତାକୁ ବୁଝେଇବା ପାଇଁ ନିଅଂଟ 
ସବୁ ଉପମା ଚିତ୍ରକନ୍ପ ବିମ୍ବନ ! 


୪୯ 

୫୦ ଅଧା ଅଧା ସ୍ଵପ୍ନ ଯେତେ 


ଅପହଂଚ 


ସୁଖକୁ ଅଟକେଇ ରଖ୍ଚି 

କାଂଥ ସେପଟେ 

ଏଯାଏଁ ଯେ ତମ ଟ୍ରେନ୍‌ 

ଛୁଇଁନି ଏ ସହର ସୀମାଂତ 

କେମିତି ଖୋଲିଦେବି ସୁଖକୁ କବାଟ 


କେମିତି ପାଛୋଟିବି ଜରିର ଆଡଂବର 

ସୁନା ପାଲିଂକି 

ରତ ଖଟ 

ସହସ୍ର ସଂଭୋଗ 

ସ୍ଵପ୍ନଂକୁ କେମିତି କରିଦେବି ଅଂଧାର ମୁକତି 
ଏଯାଏଁ ଯେ ପବନରେ ପହଁରିନି ବଉଳର ବାସ୍ନା 
ଏଯାଏଁ ଶୁଭିନି ସକାଳର ପାଦଶବ୍‌ଦ 


ଏଯାଏଁ ତ ଭୋଗିନି 

ମୁଗ୍ଧ ଅନୁଭବର ମନ୍ମୟ ସ୍ଥିତିକୁ 
ଏଯାଏଁ ତ ଛୁଇଁନି 

ତମାମ୍‌ ଜୀବନ ଅଂଡାଳୁଥ୍‌ବା 
ଅଜଣା ସର୍ଶକୁ 


ଭୋଗି- ଆସିଚି 
ଇଚୁାଂକର ମୃତ ସଂଭାବନା 

ଶୈଳବାଳା ମହାପାତ୍ର ୫୧ 
ଛୁଇଁଆସିଚି 
ଅସଫଳ ବଂଚିବାର ହାହୁତାଶ 
ସେଇଥ୍‌ପାଇଁ ତ କାଂଥ ସେପଟେ 
ଅଟକେଇ ଦେଇଚି 
ଅୟୁତ ସଂଭାର 
ଦୁଃଖକୁ ଦେଇଚି ମୋର ନିଭୂତ ଠିକଣା 


ଲେଭଟାଣି ଖରାର ଇତିହାସରେ 

ଯୋଡି ଦେଉଚି ପୃଷ୍ଠାଏ 

ସ୍ମତି ସ” ଅଂତରଂଗ ଆଳାପ 

ଏଯାଏଁ ଛୁଇଁନି ଯେଣୁ ତମ ଟ୍ରେନ୍‌ 

ଏ ସହର ସୀମାଂତ 

ଏ ବେଳରେ କେହି କିଛି କୁହନାହିଁ ମତେ 
କୁହନାହିଁ ଖୋଲିବାକୁ ସୁଖକୁ କବାଟ ! 


Digitized by srujanika@gmail.com 


୫୨ ଅଧା ଅଧା ସ୍ଵପ୍ନ ଯେତେ 


ନିଶାରେ 


ଉତୃରିବାକୁ ଦିଅନା ଏ ନିଶା 
ମତେ ବୁଡେଇ ରଖ 
ମଦିରାରେ 

ଖାସ୍‌ ତମରି ମଦିରାରେ 


ଆକାଶ ରଂଗର ସ୍ଵପ୍ନଟେ 
ଘେରିଯାଉଚି ମତେ 
ଜୋଉଠି ମୁଁ 

ଜହ୍ମରେ ନା 

ଝରଣାରେ 

ପାହାଡର ଗୀତରେ ନା 
ପାଚିଲା କ୍ଷେତରେ 


ତମେ ଅଛ ତ ପାଖରେ ମୋର 
ମତେ ଆଉ ଟିକେ 

ଜଡେଇ ନିଅ ଛାତିରେ 

ଲେପି ନିଅ ଜାନୁରେ 

ଜଂଘରେ 

ନାଭି କମଳରେ ଥାପିଦିଅ 
ଦେବୀଟିଏ କରି 


ପ୍ରତି ପ୍ରତ୍ୟୟରେ ଭରିଯାଉ 
ଧୂପ ଦୀପ ଅଗରୁ ଚଂଦନ 

ଶୈଳବାଳା ମହାପାତ୍ର ୫୩ 


ପ୍ରତି ଜନ୍ମ ମୋର 


ଓଦା କରୁ 
ତମ ଓଠର ଲହରୀ 


କ'ଣ ହେଲା ? 
ବାଟ ସରିଗଲା କି ! 
ସରୁ 

ମୁଁ ପୁଣି ଫେରିବି 
ଚଢେଇଟେ ହେଇ 
ତମ ଅରଣ୍ୟକୁ । 

୫୪ ଅଧା ଅଧା ସ୍ଵପ୍ନ ଯେତେ 


ବିଶ୍ଵାସ : ବଶନ୍ବଦ କ୍ଷତ 


ଗୋଟେ ବିଶ୍ଵାସ 
ବନେଇ ଦେଲା ତତେ 
ରଶ୍ବର ଭାବେ 

ତୁ ଅର୍ବ 

ଚୋ ଅଯୋଗ୍ୟ ପଣକୁ 
ମୋ ଅକାତର ସମର୍ପଣ 


ମୁଁ ଆସୁ ଆସୁ 

ତତେ ସହିନଥ୍‌ବ ତର 

ଚୁ ଲଟକି ଯାଇଥ୍‌ବୁ 

କେଉଁ ଶିଆଵି ଲଟାର ଛଂଦରେ 
ମୋ କାକୁସ୍ଥ କଦମ୍ବ କାକୁତିକୁ 
ତୋ ଉଚୁଳା ଯମୁନା ଲହର 


ମୁଁ ନିର୍ମାଖୀ 

ତୋ ନୀଜିମାର ନିଲିପ୍ତ ନିଃଶ୍ବାସ 
ତୋ ହସରେ ମାଖ୍ଦେଇଚି 

ମୋ ଓଠର ମୁକୁଳାପଣ 

ତୋ ଛାତିକୁ ଦେଇଚି ମୋ 

ବିଚିତ୍ର ବିଶ୍ଵାସ 

ତୋ ବଂଶୀରେ ବୋଳିଦେଇଚି ମୋ 
ଆତ୍ରମାର ସ୍ତଂଦନ 

ଶୈଳବାଳା ମହାପାତ୍ର 


ଅଥର୍ବ ଭାବକୁ ତୋର 
ବଢେଇ ଦେଇଚି ପା” 
ବରିନେଇଚି ପାପ 

ଜନ୍ମ ଜନ୍ମର 

କେବଳ ଥରଟେ 
ଥରଟେ ପାଇବି ବୋଲି 
ତୋ ସ୍ପର୍ଶ ଇହକାଳର 


ଅଥଚ ଢାଣେ 

ମୁଁ ଆସୁ ଆସୁ 

ତତେ ସହିନଥ୍‌ବ ତର 

ତୁ ଡେରି ହେଇଯାଇଥ୍‌ବୁ 

କେଉଁ ଶିଆଳି ଲଟାକୁ 

ଏବଂ ମୋହରେ ମତୁଆଲା 

ମୋ ମନ 

ବାରଂବାର ଅଥୟ କରୁଥ୍ବ 
ପବନକୁ 
ପବନକୁ ! 


୫୫ 

୫୬ ଅଧା ଅଧା ସ୍ଵପ୍ନ ଯେଚେ 


କାଚ 
ଖୁବ୍‌ ଉଜ୍ଜଳ ଓ 
ଚକ୍ଚକ୍‌ କରୁଥଲା ବସ୍ତୁଟି 
ଆବେଗରେ ଚାପିଧରିଲି 
ଛାତିରେ 
ରକ୍ତରେ ଗାଧୋଇଲି ॥ 
O 

ଶୈଳବାଳା ମହାପାତ୍ର ୫୭ 


ମିଛକୁ ଭେଟିବା ପରେ 


ମିଛ ଥ୍ଲା ଖବର କାଗଢରେ 
ଥଲା ଡାକବାଢିରେ 

ନେତାଂକ ଭାଷଣରେ 

ମିଛ ଥ୍ଲା ରାଜଧାନୀର ପବନରେ 


ଅଥଚ ମିଛକୁ ଏମିତି ଭେଟିଯିବେ 
ଅକସ୍ମାତ୍ବ ନିଢ ଅଗଣାରେ 
ଭାବିନଥ୍‌ଲେ - ଦୀନବଂଧୂ ମାଷ୍ଟ୍େ 


ଭାବିନଥ୍‌ଲେ 

ରୋପିଥ୍ବା ସ୍ଵପ୍ନ ବୀଜ 

ଚାଂକୁ ଭେଟିଦେବ ଏମିତି ଗୋଟେ 

ଚକ୍‌ ଚକ୍‌ ମିଛ 

ଅଂଧ-ରାତିକୁ ସକାଳ କରିବାର ପ୍ରୟାସ 
ଏଇମିତି ମିଛ ହେବ 

ପାହାଂତି ପହରେ 


ଏବେ ଦୀନବଂଧୂ ମାଷ୍ଟ୍ରେ 
ବାଡିଧରି ଚାଲୁଥାଂତି 
ନିରବରେ ଆକାଶ ଦେଖଂତି 
ମୃତ୍ୟୁକୁ କାନ ଡେରି 

ଦିନ କାଟୁଥାଂତି ॥ 

୫୮ ଅଧା ଅଧା ସ୍ଵପ୍ନ ଯେତେ 


ଗୁଂଫା 


ଗୁଂଫାର ଅଛି ଗୋଟେ ସ୍ଵତନ୍ତ୍ର ସୌଂଦର୍ଯ୍ୟ 
ଗାଢନୀଳ, କଳା ବା ଶାଗୁଆ 

ଯେ” ଝା” ମତେ ଦେଖଟଂତି 

ଦେଖ୍ବାକୁ ଇଚୁଥ୍ବା ଲୋକ 


ଅବଶ୍ୟ ଗଂଫାକୁ ଭେଟିନି 

ମୁଁ ଏଯାବତ 

ଶୁଣାକଥା କବି କଳ୍ପନାରେ ଖାଲି ଯାହା 
ଯୋଡ଼ୁଚି ଏ ଶବଦ 

ସବୁ ଭୁଲ୍‌ ଠିକ୍‌ ପାଇଁ 

ସାକ୍ଷୀ 

ଆପଣଂକ କ୍ଷମାଶୀଳ ହୃଦ 


ନିଜେ ଗୁଂଫା 

ଅନୁପମ ଉପହାର ଗୋଟେ 
ପ୍ରକୃତିର 

ମାୟାବତୀର ମଂତୁରା ହାଚଲେଖା 
ଯିଏ ପଢେ ଯେତେ ବେଶୀ 
ସେତେ ବେଶୀ ଶୂନ ---- ଶୂନ୍‌ 
ଗହୀର ଗଂଡରେ ଏକୁଟିଆ ପୋତ 
ପାଲିସ୍‌ କି ଆବଡା ଖାବଡା 
ଉପରକୁ ଯା” ଦିଶୁ ପଛେ 

ଶୈଳବାଳା ମହାପାତ୍ର 


ପ୍ରତି ଗୁଂଫା ଇ ଅସାଧାରଣ 
ଗୋଟେ ଅବନା ରହସ୍ୟ 


ଗୁଂଫାରେ ଆଏ ଫ୍ଲ ଫଳ 
ନଦୀ ହୃଦ 

ସାବ୍‌ଜା ମାଟି ସୁନୀଳ ଆକାଶ 
ବସିବାକୁ 

ଶୋଇବାକୁ ଜାଗାଥାଏ ସେଠି 
ଜାଗାଥାଏ ଜପିବାକୁ 

ଓଁକାର ଅକ୍ଷର 


ପ୍ରଥମରୁ କହିଚି 
ଆପଣଂକ ମନ .ନେଇ 


ସବୁ କିଛି ଦିଶିବ ଆପଣଂକୁ 
ସୁଂଦର ବା ଅସୁଂଦର 


ସକାଳଠୁ ସଂଜ 
ଭିଡ ଇ ଭିଡ କେବଳ 
ଦେଖ୍ବାକୁ ଗୁଂଫା 
ବାହାର 

ଭିତର !! 


୫୯ 

Do ଅଧା ଅଧା ସ୍ଵପ୍ନ ଯେତେ 


ଶୀଲୁର ଡାଏରୀ - ୨ 


ଗୋଟେ ସମୃଦ୍ଧ ସଂତୁଳନ 
ଆବୋରିଯାଏ ଯାବତ ବସୁଧା 
ବିଭଂଗ ସ୍ବପ୍ନର ଝନତଵକାର 
ଚମକାଇଦିଏ ମୋହିଚ ଚେତନା 
ଆଖ୍‌ ଖୋଲି ଚାହିଁଲା ବେଳକୁ 
ଚାରିଆଡ ଭରିଥାଏ 

କାଂଦଵ କାଂଦ୍‌ ରତୁର ବିଚିତ୍ର ରଙ୍ଗିମା 


ସବୁ ବିଚିତ୍ର ବିଷାଦ 

ବିପନ୍ନ ବର୍ଭମାନରେ ବୋକ ଦେଇ 
ଶୀଲୁ ବଂଚୁଥାଏ 

ମରି ମରି ପ୍ରତି ମୁହୂରଁ 

ଫିଙ୍ଗୁଆାଏ ସମୟ ଗର୍ଭକୁ 
ଆତ୍ମଦୋଳନର ଅଦୂଶ୍ୟ ସଂଳାପ 


ବଡ ଅଜୁତ ଏ ଆତ୍ମଦୋଳନର ରଡୁ 
ନିଜ ହାତେ ଧରାଇଦିଏ ନିଜ କଟାମୁଂଡ 
ଫିଙ୍ଗି ଦେବ ନା ଯୋଖ୍ଦେବ ସ୍କପଂଧପରେ 
ପ୍ରବଂଚିତ ସ୍ଵପ୍ନଂକ ସାଲିସ୍‌ 

ବୃଝିପାରେନା ଶୀଲୁ 

ବୁଝେନା ବୋଲି ତ 

ବଂଚୁଆାଏ 

ମରି ମରି ପ୍ରତି ମୁହୂର୍ର 

ହୋଇ ଗୋଟେ ସ୍ଥିତପ୍ରଞ୍ଚ ଶୋକର ସଂଗୀତ ॥ 

ଶୈଳବାଳା ମହାପାତ୍ର 


ବର୍ଣ୍ଣାଳି 


ଦୁଃଖ କ'ଣ ଫୁଲଟିଏ 
ଫପୁଟୁଆାଏ 

ସକାଳ ସଂଜରେ 
ବାସ୍ମାରେ ତା ବିମୁଗ୍ଧ ମୁଁ 
ନିୟତ ଖଝାଉଁଳୁଥାଏ 
ଖରାର ଜାରେ 


ଦୁଃଖ କଣ ପକ୍ଷୀଟିଏ 
ଗାଉଥାଏ ଗୀତ 

ସବୁଜ ସୁରରେ 

ମୁଁ କି ଇହର ତା'ର 

ଉଠୁଥାଏ ପଡୁଥାଏ 

ତା ଚିରଂଚନ ଛଂଦ ଓ ଯତିରେ 


ଦୁଃଖ କ”ଣ ରତୁଟିଏ 
ପତ୍ରଂକ ମୋହରେ 

ବିଭୋର୍‌ ଲତାଟିଏ ମୁଁ 
ଆଉଜ୍ଜୁଥାଏ ବୃକ୍ଷ ବର୍ଣ୍ଣାଳିରେ 


ଦୁଃଖ ଫୁଲଟିଏ 
ପକ୍ଷୀଟିଏ ଅବା 
ରତୁଟିଏ !! 


୬୧ 

୬9 ଅଧା ଅଧା ସ୍ବପ୍ନ ଯେତେ 


ଜାଣେନା ଗୋ ମିତ 

ଦୁଃଖ ଯେ ଚିନ୍‌ମୟ ଛଂଦ 

ତମରି ସ୍ଵନର 

ଏକଥା ଆଳ୍କାଶଠୁ ସତ 
ଆକାଶଠୁ ସତ !! 

ଶୈଳବାଳା ମହାପାତ୍ର D୩ 


ବିଂଦୁ ବଂଦନା 


Hel 


ଭାବିଥାଏ :; 

ଦେଖାହେଲେ କେତେ କଥା 
କହିବି ତମକୁ 

ଭେଟ ହେଲେ : 

ଭୁଲିଯାଏ 

ଚାହିଁ ରହେ ତମ 

ଅବାକ୍‌ ଆଖ୍କୁ !! 


9H 


ମୋହରେ ବାଂଧନା 
ମିତ ! 

ମୁକ୍ତ ଛଂଦ ସୁର ହେଇ 
ଗାଉଥୁବି 

ତମରି ସଂଗୀତ !! 


ଲା 


ତମେ ଅବା 
ମୋ ପ୍ରିୟତମ କବିର 

ପ୍ରୀତି - ପାଶୁଲିପି 

ଯେତେ ପଢିଲେ ବି 

ସରେ ନାଇଁ ଜମା 

ବିଭୋର୍‌ ବଂଶୀଟି ଉଠେ ବିଳପି !! 

D୪ ଅଧା ଅଧା ସ୍ଵପ୍ନ ଯେଚେ 


ଶୃଭଂକର 


ତମେ କାଳେ ବେଶ୍‌ ବାରି ହୋଇପଡ଼ୁଚ 
ମୋର କବିତାରେ ବୋଲି 

କହିଲେଣି ବଂଧୁବର୍ଗ 

ସତୀର୍ଥ 

ସହୃଦୟ କବିତା ପଢ଼ଥ୍ବା ଲୋକ 


ଏମିତି କି 
ଚମ ନାଁ ଉଚ୍ଚାରିଲେଣି କେଚେଜଣ 
ମୋ ସାମ୍ପାରେ ସ୍ତଷ୍ଟ 


କଂ ଣ କହିବି ? 


କହିଦେବି କି - 

“ନା ---- ମ, 

କିଛି ନୁହଁ ସେମିତି 

ମୁଁ ଆଜି କାଲି ଅମୁକ ଇଜମ୍‌କୁ 
ସମୁକ ଧାରାରେ ଲେଖୁଚି ! 


ଘୋଡେଇ ହେଇ ବଂଚିବା 

କେତେ ଅସହଜ 

ଆକ୍ତା ମାକ୍ତା କେତେ ଅସ୍ୃସ୍ତିକର 
ବେଳେବେଳେ ତ ଅପ୍ରସ୍ତୁତ କରେ 

ଶୈଳବାଳା ମହାପାତ୍ର 


ଘୋଡଣୀ 
ନିଜ ସାଥେ ନିଜର ବେଭାର ! 


କେତେଦିନ ଆଉ ନିଜକୁ 

ଫାଙ୍କି ହେବ 

ନିଜଠୁ ଦୂରେଇ ଦୂରେଇ 

ଅଚିହ୍ନା ଲାଗିଲାଣି ନିଜ ସହବାସ 
ଏଇଥର ଫିଟାଉଚି ପେଡି 

ଅତି ଗୋପନୀୟ 

ଏ ସୁଖ ସମ୍ମାନ ସଂଭୋଗ 

ଘର ବର ପିଲାଛୁଆ ପୁରଂତା ସଂସାର 
ସବୁ ପରେ 

ଇଚ୍ଛା ମୋର ଅରଟେ ଛୁଇଁବି ତମ 
ଆକାଶ ଛାତିର ନୀଳିମ ବିସ୍ତାର ! 


D୫ 

୬୬D ଅଧା ଅଧା ସ୍ଵପ୍ନ ଯେତେ 


ଲହର 


ଚିଠି ଲେଖ୍ଥ୍ଲା ସାନଭଉଣୀ - 
ତୋ ନୂଆ ବହି ଦେଖ୍ଲି 
ହଇଲୋ ! ଏଡେ ସୁଂଦର ଘର ତୋ'ର 
ଦୋ” ତାଲା କୋଠା 

ଅଫିସର୍‌ ବର 

ପୁଣି ଏଠି ସେଠି ନୁହଁ 
ପୁରାପୁରି ଦିଲ୍ଲୀ 

ପିଲାମାନେ ପଢ଼ୁଚଂତି ଭଲ 
ରୂପର ଗୁଣର 

ଆଉ ରହିଲା ଅଭାବ କ'ଣ ଯେ 
ନା ଦେଇଚୁ କବିଚା ବହିର 
ନିଜର ନିର୍ଚ୍ଚନ ପଣ ! 


ଆଲୋ, ଲୋକେ ହସିବେ 

କହିବେ, ଦାରୀ ମାଇକିନା 

ଆଉ କୋଉଠିକୁ ଥ୍ବ ମନ 

ନହେଲେ ଘର ବର ପୁରଂଚା ସଂସାର 
କବିତା ଲେଖୁଥାଂତା - 

ନିର୍ଚନ ପଣ ! 


ଏଯାଏଁ ଉତ୍ତର ଦେଇନି ତାକୁ 
କଣ କହିଥାଂତି ? 

ଶୈଳବାଳା ମହାପାତ୍ର 


ଯେ” ଦେଖ୍ନି ଜଂଗଲ ଜଳିବା ଦୃଶ୍ୟ 
କେମିତି ବୁଝେଇବି ତାକୁ 

ଗଛଂକର ନିଃଶବୃଦ ଆଁ 
ପ୍ରାଣୀଂକର ହା'ହୁତାଶ 
ପୋଡିଯାଉଥ୍ବା ପରରେ 

ସମୟକୁ ଲଟକେଇ ଦବା ପାଇଁ 
ଛୋଟ ଚଢେଇଟିର 

ଆକୁଳ ସଂଘର୍ଷ 


ଲୋକଂକ କଥାକୁ 
କିଳିଦେଇଚି କଂଟା ଚାରିପାଖେ ମୋର 
କବି ମୁଁ 

ମନ୍ତ୍ରସିବ୍ଧା 

‘ଲୋକଂକ କଥା” ନୁହେଁ 

ମଣିଷର ବ୍ୟଥାରେ ବତୁରୁଥାଏ ନିୟତ 
ମଣିଷର ସୁଖ ଦୁଃଖ ହାନିଲାଭ 

ପ୍ରେମ ବିରହରେ 

ଭରପୁର ମୋ ଛୋଟିଆ ସଂସାର 


ଘର ଥାଏ 
ବର ବି 

ପୁଅ ଝିଅ ଆବର ଆତ୍ମୀୟ ମେଳେ 
କ'ଣ ଗୋଟେ ଖୋଜି ହଉଥାଏ ମନ 
କ'ଣ ଗୋଟେ ହଜି ଯାଉଥାଏ ବରାବର 
କାହାକୁ ଖୋଜି ହଉଥାଏ ରାତିରାତି 
ଦିନ ଦିନ 

ପ୍ରତ୍ୟେକ ମୁହୂରର 

ଖୋଜି ଖୋଜି ଶୂନ୍ୟକୁ ସଂଗମୁଥାଏ 


୬୭ 

D୮ ଅଧା ଅଧା ସ୍ଵପ୍ନ ଯେତେ 


ବାରଂବାର 
ଶୂନ୍ୟତା ବୀର୍ଯ୍ୟଦାନେ 
ସର୍ଜୁଥାଏ 

ନିଜର ନିର୍ଜନ ଗୀତ ! 

ଶୈଳବାଳା ମହାପାତ୍ର D୯ 


ସ୍କ ତଲଗ୍ନା 
ଏଃ -- ¬ - 
ଧୀରେ ---- ଆହୁରି ଧୀରେ 
କାନ ଅଛି ପବନର 


ତମ ବୁମାର ଶବ୍‌ଦ ଶୁଣି ଦେଇପାରେ ! 


ଦେଖ, 
ଜଣେ କାହାକୁ ବି ଶୁଣାଇଦେବିନି 
ଆମ ରୋମାଂଚର ରୁଣୁଝୁଣୁ 
ଶିହରଣର କୁଳୁ 

ତମ ଅବୁଝା ଆଲଇିଂଗନରେ 

ଭାଗ ଦେବିନି କାହାକୁ 

ତମ ହୃଦୟଲଗ୍ନା ହେଲାବେଳେ 
କାହାକୁ ବି ଡାକିବିନି 

ଆମ ପ୍ରୀତି ପାର୍ବଣକୁ 


ଏଠି ତମ ଓଠର ଲହରୀ 
ଶବ୍ଦ ହେଇ ଖେଳିଯାଉଚି 
ପୃଷ୍ଠାରେ ପୃଷ୍ଠାରେ 

ପ୍ରତି ମୁହୂର୍ର କବିତାମୟ 

ତମ ସ୍ମ ତିର ଚୁଆ ଚଂଦନରେ 
କେମିତି ଅଛ ତମେ 


ଅଛ କି 
ବିଶ୍ଵସ୍ତ ବିରହରେ ! ? 

୭୦ ଅଧା ଅଧା ସ୍ଵପ୍ନ ଯେତେ 


ଆଜିଠୁ ଏକାଠି 


କୋଉଠି ଚମର ଦରଜ 

ଦେଖେଇଥ୍‌ଲେ ସିନା 

ଖୋଜିଥା'ର୍ରି ବିଶଲ୍ୟକରଣୀ 

ଚେରମୂଳି 

ମଲମ କରିଥା'ନ୍ତି ହାତ ପାଆନ୍ତାର ଗଛପତ୍ର ରସ 
ଗପିଥା'ନ୍ତି ମନଲୋଭା କେତେ ଗପ 

ତମ ଉପଶମ ପାଇଁ ଗାଇଥା'ର୍ତି 

ଛାତି ଛୁଆଁ ଗୀତ 


ତମେ ତ ବିନାବାକ୍ୟେ 

ଲଢ଼େଇ ପାଇଁ ପ୍ରସ୍ତୁତ ହେଲ 

ପ୍ରତି ମୁହୂରଁ 

ମୁଁ ମାତ୍ର କବିଟେ 

କେଉଁ ସାହସରେ ଶୁଣେଇଥା'ନ୍ତି ଚମକୁ 
ସମୟର ଅବୋଧ୍ୟ ପ୍ରୟାସ ! ? 


ତମେ କଂ ଣ ଭାବ 


ଅନ୍ୟକୁ ତୀର ମାରିଦେଲେ 
ଭରିଯିବ ଚମ କ୍ଷତ 

ଶୈଳବାଳା ମହାପାତ୍ର ୭୧ 


ଏବେ ବି ଅନେକ ଅଛି ବାକି 
ଗୋଧୂଳି ଲଗ୍ନ 

ଆସ 

ଆଜିଠୁ ଏକାଠି ସଜାଡି ବସିବା 
ବଳକା ଜୀବନ ! 

୭୩ 


ପୃଷ୍ଠବଂଧ 


ମେୋ। ଜୀବନ ମୋ କବିତା 


ପଛଦିନ କଥା ମତେ ପଚାରିବନି । କହୁ କହୁ କାଂଦି ପକେଇବି । କହି ପାରିବିନି । 
ହୁଏତ ଆକ୍ୃତା ମାକ୍ୃତା ହୋଇଯିବି ଲୁହରେ । ସେଇଥ୍‌ପାଇଁ ତ ସବୁ ଲୁହ, କୋହ, 
ବ୍ୟଥାକୁ ଆପିଦିଏ କବିତାରେ ! 

ଜୀବନ ଯେତେବେଳେ ପାହାଡି ଝରଣାଟିଏ ଭଳି ବହିଆସୁଥ୍ଲା କିଛି ବାଧା 
ବିଘ୍ନ କଂଟା ଝଂଟା ବାଟ ଅବାଟ ନମାନି, ସେତେବେଳେ କବିତା ଭଲ ଲାଗୁଥ୍ଲା । 
ସେଇ ଚପଳ ବୟସର ଭଲ ଲାଗିବା ଦିନେ ବଦଳିଗଲା ଭଲ ପାଇବାରେ । ଭଲ 
ପାଇବା ବିନା ଜୀବନ ଥାଏ କି ? ମୁଁ ଏବେ ସେଇ ଭଲ ପାଇବାରେ । କବିଚାରେ | 
କେବଳ କବିତାରେ !! 

କବିତାରେ ଖଂଜି ଦେଇଛି ଜୀବନ । ଜୀଇଁବାର ପ୍ରତିଟି ପଳରେ ଖଂଜି 
ହେଇଯାଉଛି କବିଚା । 

ଖୁବ୍‌ ପିଲାବେଳରୁ ଭଲ ଲାଗୁଥ୍ଲା ଗୀତ | ନିଜେ ଗାଇବାକୁ । ଶୁଣିବାକୁ 
ମଧ୍ୟ । ଶିଖ୍‌ ପାରିଲିନି । ନାଟକ ପଢିବାକୁ ଭଲ ଲାଗେ । ଦେଖ୍ବାକୁ ଭଲ ପାଏ । 
ଅଭିନୟ କରିବାକୁ ଇଚ୍ଛା ଥ୍ଲା । କରିପାରିଲିନି । ପୁରୀ ଠୁଁ ମାତ୍ର ୪୦ କି.ମି. ଦୂର 
ହେଲେ ବି ଏକ ଅନ୍ଧାରୀ ମୂଲକରେ ମୋର ଜନ୍ମ । ଏବେ ଅବଶ୍ୟ ଯଥେଷ୍ଟ ଆଲୁଅ 
ପଡିଲାଣି । ହେଲେ ଗୀ ଆଉ ଗୀ ହେଇ ରହିନାହିଁ । ଆମ ଗୀର ମୁଁ ପ୍ରଥମ ଗ୍ରାଜୁଏଟ୍‌ । 
ଘରେ କେହି ଲେଖାଲେଖ୍‌ ପଢାପଢିବାଲା ନଥ୍ଲେ | ବାପା ସାହିତ୍ୟ ଓ ରତିହାସକୁ 
ଭଲ ପାଉଥ୍‌ଲେ । ହେଲେ ସେସବୁ ଜୀବିକାର ଜଂଜଢାଳରେ ଚାପା ପଡିଯାଇଥ୍‌୍ଲା । 
ସମୟ ମିଳିଲେ ତାଙ୍କ ମୁହଁରେ ରାମାୟଣର ପଡ୍‌କ୍ତି ବା ମହାଭାରତର୍‌ କିଛି ଅଂଶ 
ସୁର ହୋଇ ବାହାରି ପଡେ। ତିନିବର୍ଷ ବୟସରେ ମୁଁ ଗୀରୁ ଆସିଥ୍ଲି ପୁରୀ । ସେବେଠୁ 
ମୁଁ ପୁରୀରେ । ବର୍ଷକୁ ଥରେ ଗୀ କୁ ଯାଉ । ବାର୍ଷିକ ପରୀକ୍ଷା ସରିବା ଦିନ । ଦେଢମାସ 
ପାଖାପାଖ୍‌ ଗୀରେ ରହୁ । 

ଗୀର ସକାଳ ସଂଜ ଗୋଧୂଳି, ଗୀର ଆକାଶ, ତାରା, ଜହ୍ନ, ପବନ, 
ପୋଖରୀ, ତୋଟା, ବଣ, ବିଲ ମୋ ଢୀବନର ଅପାଶୋରା ଏକ ଅଙ୍ଗ । ବିଶେଷ 

୭୪ ଅଧା ଅଧା ସ୍ଵପ୍ନ ଯେତେ 


କରି ଖରାବେଳର ତୋଟାବୁଲା, ଆମ୍ଭପରା, ସଢେଇରେ ଚଟଣୀ କରା, ଏସବୁ ଜୀବନ 
ବହିର ଅଲିଭା ପୃଷ୍ଠା । ଜେଜେ ବାପାଙ୍କ ଆଶାବାଡିରେ ଛେଚାହୁଏ କଂଚା ଆମ୍ବ । 
କଂଚା କଇଁଅ ଲଙ୍କା ଲୁଣ ପଡି । ସେ ପୁଣି ଘରଠୁଁ ଦୂର ବାଉଁଶ ବଣରେ । 

ଗାର ପ୍ରକୃତି ହିଁ ପ୍ରଥମେ ମୋ ଭିତରେ ଗୋଟେ ହଜିଯିବାର ମଜିଯିବାର 
ଭାବ ବପନ କରିଥଲା । ଏବେ ବି ମନେଅଛି, ନନ୍ଦିଆ ଖାଲ ପୋଖରୀ ପାଖରେ ଠିଆ 
ହୋଇ ଶେଷ ସୂର୍ଯ୍ୟର ଆକାଶକୁ ଅନେଇଥାଏ ମୁଁ । ଅନେଇଥାଏ କେବଳ । ହଜି 
ଯାଇଥାଏ । କେମିତି ଗୋଟେ ଶୂନ୍ୟ ହୋଇଯାଇଥାଏ । ରମା ଅପା କି ବିବି ଅପାର 
ଡାକରେ ମୁଁ ନିଜ ପାଖକୁ ଫେରେ । 

ସମ୍ଭବତଃ ସେଇ ଶୂନ୍ୟତା ମୋ କଲମ ଦେଇ କବିତା ରୂପରେ ଓହ୍ଲେଇ 
ପଡିଲା । ପିଲାବେଳୁ ଖୁବ ଛୋଟ — ମାନେ ପଦେ ପଦେ ଗୀତ ଲେଖୁଥ୍ଲି । କାହାକୁ 
ଦେଖଉନଥ୍ଲି । ଉତ୍କଳ ହିନ୍ଦୀ ବିଦ୍ୟାପୀଠ (ଏବର ଭୋଳାନାଥ ବିଦ୍ୟାପୀଠ )ରେ 
ଷଷ୍ଠ ଶ୍ରେଣୀ ପଢିଲାବେଳେ ଦିନେ ଆଉଁସାର୍‌ ମୋତେ ପାଖକୁ ଡାକିଲେ। ମୋ ଭିତରେ 
ସେ କଣ ଦେଖ୍‌ଲେ କେଜାଣି ତାଙ୍କ ସ୍ଵଭାବ ସୁଲଭ ଢଙ୍ଗରେ ଧ୍ରେ ଧ୍ରେ ବୁଝେଇ 
ବୁଝେଇ କହିଲେ, କବିତା ଲେଖୁନୁ ! କବିତା ମ ! ମାନେ ଗୀତ | ଛୋଟ ଛୋଟ ପଦ୍ୟ 
ତୁ ଲେଖ୍‌ ପାରିବୁ । ଲେଖୁନୁ ! 

ଆଁ ସାରଙ୍କ କଥା ପରେ ପଦିକିଆ ଗୀତ ଦି ପଦକୁ ବଢିଲା । ତା ପରେ 
ତିନି ପଦକୁ । ଏମିତି କରେ ମୁଁ : ଏଣୁ ତେଣୁ କଣ ଗୋଟେ ଚିତ୍ର ଆଙ୍କିଦିଏ । ନଇଟେ, 
ଝରଣାଟେ, ନ ହେଲେ ଜଗନ୍ନାଥଙ୍କ ଆଖ୍‌ । ଆଉ ତା ତଳକୁ ଲେଖ୍ଦିଏ ଦି ପଦ 
ଗୀତ | ଏମିତି ଲେଖୁ ଲେଖୁ ଛୋଟ ଗପ ଲେଖ୍‌୍ଦିଏ । ସବୁ କିନ୍ତୁ ରହିଲା ସେଇ ରଫ 
ଖାତା ଭିତରେ ! ତା ପରେ ଦିନେ କଣ ମନେ ହେଲା - କେତେଟା ଓଡିଆ ସିନେମାର 
ନାଁକୁ ଏକାଠି କରି କବିତାଟିଏ ଲେଖ୍ଲି ଓ ଚିତ୍ରପୁରୀ ପତ୍ରିକାକୁ ପଠାଇ ଦେଲି। କବିତାଟି 
ପ୍ରକାଶ ପାଇଲା । ତାହା ହିଁ ଥ୍ଲା ମୋର ପ୍ରଥମ ପ୍ରକାଶ । ୧୯୭୬ ମସିହାରେ | 

ତା ପରେ ଦିନେ ସେଇ ଛଅସ୍ତରୀ ମସିହାର ଗୋଟେ ଶୀତ ସକାଳ । ବୋଉର 
ଡାକରେ ଉଠି ପଡି ମୁହଁ ଧୋଇ ଦାଂଡ଼ ପଟକୁ ଯାଇ ଦେଖ୍ଲି ଆମ ଅଙ୍କି ପାଖରେ 
ଠିଆ ହୋଇଛନ୍ତି ମାନସ । ସେତେବେଳକୁ ଏସ.ସି.ଏସ୍‌. କଲେଜର ପ୍ରଥମ ବର୍ଷ 
କଳା ବିଭାଗରେ ଆମ ସ୍କୁଲର ଆମେଇ ଦିଜଣ ମାତ୍ର ଥାଉ | “ଆଜି ସାନ ହିନ୍ଦୀ 
ସ୍ତ୍ୁଲରେ କବିତା ପାଠୋତ୍ସବ ଅଛି । ଯିବୁ ।” ? ଏତିକି କହି ହାତକୁ ସେ ବଢେଇଦେଲେ 
ପାଠୋସ୍ସବର ନିମନ୍ତ୍ରଣ ପତ୍ରଟି । କବିତା ଉତ୍ସବର ନିମନ୍ତ୍ରଣ ଦେଇ ଜୀବନର ଉତ୍ସବକୁ 
ଆମଂତ୍ରି ନେଲେ ! ସେଇଦିନଠୁଁ ଆମେ ଦୃରହେଁ ସମୟ ସାମ୍ବାରେ ! 

ପ୍ରେମ ଜୀବନର କଥା ଏଠି କହୁନି। କହିଲେ ସରିବନି। ବିନା ଛୁଆଁ ଛୁଇଁରେ 
ଆଠବର୍ଷର ପ୍ରେମ ଜୀବନ ! କିଛି କମ୍‌ କଥା ନୁହେଁ । ଆଜି ନିଜେ ସେ କଥା ଭାବିଲେ, 
ମୋତେ ପରୀ କାହାଣୀ ପରି ଲାଗେ । ସେତେବେଳକୁ ବୟସ ଅଠର ଚାଲିଥାଏ । 
ଭଲ ପାଇବା, ପ୍ରେମ ଏ ସବୁର ତ୍ତ ଭିତରକୁ ଜୀବନ ପଶିନଥାଏ । ସତ କହିବାକୁ 
ଗଲେ ପ୍ରେମ ଶବ୍ଦଟାକୁ ଖାଲି ମୁଁ ବଲବଲ କରି ଚାହୁଁଥ୍ଲି । କେବଳ କିଶୋରୀ ମନର 
ପ୍ରବଣତାର ପ୍ରାବଲ୍ୟ | ଦିନେ ମାନସ ହଠାତ କହିଲେ, “୮ will marry you. Not 
now but in time, I must marry you. ଆଉ ଶୁଣ | ଯଦି ଚୋ ବାପା କିଛି ବି 
ଅସୁବିଧା କରେ, ତେବେ ତତେ ଟେକି ନେଇ ପଳେଇବି ।” ” ସେତେବେଳକୁ ମୋ 
ଦେହ ବରଡା ପତ୍ର ପରି ଥରୁଥାଏ । ଛାତି କେତେ କିଲୋମିଟର ଗତିରେ ପଡ଼ଥାଏ 
ଉଠୁଥାଏ କେଜାଣି ? 

ସେଦିନର ସେଇ ସ୍ମ ତି ସବୁ ମୋତେ ମରୁ ମରୁ ବଂଚେଇ ଦିଏ ! 

ଛଅସ୍ତରି ମସିହାର ଚିତ୍ରପୁରୀ ପ୍ରକାଶନ ପରେ ଧରିତ୍ରୀ, ସରାଜ୍ୟରେ 
ନିୟମିତ ଲେଖ୍ଲି। ଗପ କବିତା ସେଇ ଛଅସ୍ତରୀ ସତସ୍ତରୀରୁ । ଆଜି ଯେତିକି ପ୍ରତିଷ୍ଠା 
ପାଇଛି, ସେଥ୍ପାଇଁ ଧରିତ୍ରୀ ଓ ସ୍ଵରାଜ୍ୟ ( ଦୈନିକ )ର ଅବଦାନ ଯଥେଷ୍ଟ ବେଶୀ ! 
ବିଶେଷ କରି ଶ୍ରୀଯୁକ୍ତ ଭଗବାନ ନାୟକ ବର୍ମା, ଯିଏ କି ସେତେବେଳେ ଧରିତ୍ରୀର 
ସାହିତ୍ୟ ବିଭାଗ ସଂପାଦନା କରୁଥ୍‌ଲେ, ତାଙ୍କର ପ୍ରେରଣା ସ୍ମରଣୀୟ । ପୁରୀର ଶନିବାର 
ସାହିତ୍ୟ ସଂଧ୍ୟା ସଂସଦର ଜନ୍ମ, ବିକାଶ ବିବାଦ ସବୁ ସହ ମୁଁ ଓତଃପ୍ରୋତ ଭାବେ 
ଜଡିତ । ମୋ କାବ୍ୟିକ ବିକାଶର ଅନ୍ୟ ଏକ ପ୍ରେରଣା ଶନିବାର ସାହିଚ୍ୟ ସଂଧ୍ୟା । 
ସେତେବେଳେ ପ୍ରକାଶ ପାଉଥବା ନିର୍ଝର, ଆରୋହୀ, ବନପ୍ରଭା (ନବପ୍ରଭା) 
ଲେଖନା, ଶ୍ରୀକ୍ଷେତ୍ରର କମଳ, ମହଲ, ପ୍ରଗତିବାଦୀ ( ଦୈନିକ ) ଇତ୍ୟାଦି ପତ୍ର ପତ୍ରିକା 
ମୋ ସାହିତ୍ୟିକ ଚେତନାକୁ ସମୃଦ୍ଧ କରିବା ଦିଗରେ ବିଶେଷ ଭୂମିକା ନେଇଛନ୍ତି । 
ସତସ୍ତରୀ ମସିହାରୁ ସୁଚରିତା ସହ ସଂପର୍କ । ସୁଚରିତାର ପ୍ରେରଣା ମୁଁ କେବେ ଭୁଲି 
ପାରିବିନି। କିନ୍ତୁ ସୁଚରିତାର ସ୍ମ ତିରୁ ମୁଁ ଧରେ ଧୀରେ ହଜିଗଲାଭଳି ମନେ ହେଉଛି । 
ଝଙ୍କାରରେ ପ୍ରଥମେ ପ୍ରକାଶିତ ହେଇଥ୍‌ଲି ଉଣେଇଶ ଶହ ଏକାଅଶୀରେ । 

ସାହିତ୍ୟ ସଂପ୍ରୀତିର ଏକ ପବିତ୍ର ସାଧନା । ସେଇ ସାଧନାର ସୁରଧ୍ବନି ଜୀବନକୁ 
ବୀଣାର ଝଂକାରରେ ଝଂକୃତ କରେ । ଢୀବନ ସୁଂଦର ହେଲେ ସମାଜ ସୁଂଦର ହୁଏ । 
ସମାଜ କଣ ଯେ ? ଜୀବନର ସମ୍ମିଶ୍ରଣ ତ ! ମୁଁ ସେଇ ଜୀବନର ଆରତି କରେ । 
ଜୀବନକୁ ଦେଖେ । ନିରେଖେ । ଖୋଜେ । ଛୁଏଁ । କେବେ ପୁଲକିତ ହୁଏ । କେବେ 
ବିଷାଦରେ ଭିଜେ । ସବୁକୁ ସଜାଡିଦିଏ ଶବ୍ଦ ଫୁଲରେ, କବିତାର ଭୋଗ ଡାଲାରେ । 

ଏଇ ଲେଖ୍ବା ପାଇଁ କେବେ କିଏ କେମିତି ଶିରପା ଖଂଡ଼େ ବାଂଧ୍‌ ଦେଇଛନଂତି 
ମୁଂଡ଼ରେ । ତେବେ ମୁଁ ଦେଖେ ବୟସରେ ଓ ସାଧନାରେ ସାତସାନ ମାନଂକ ମଥାର 
ଶିରପା ଭାରି ଚକ୍‌ ଚକ୍‌ । ଭାରି ଦାମିକା ।! ମୁଁ ସେ ଜକ ଜକ ଚକ୍‌ ଚକ୍‌ ଶିରପାକୁ 
ଚାହେଁ ଘଡିଏ । ମଜା ଲାଗେ । ସାନବଡ, ଭଲ ଲେଖା, ଅଭଲ ଲେଖା, ସାଧନାର 
ସମୟ, ଏସବୁ ବଡ କଥା ନୁହେଁ । ଆଜି ବଡକଥା ହେଉଛି ଅନ୍ୟକୁ ମାଡି କୁଦି ଚକଟି 
ଭିଡ ଠେଲି କିଏ ଆଗକୁ ଯାଇ ପାରୁଛି । ଭିଡ ଠେଲି ଧସେଇ ପଶିବା ନୁହେଁ, ଦୂରରୁ 
ଭିଡ ଭିତରର ସୌଂଦର୍ଯ୍ୟ ନିରେଖ୍ବା ମୋ କାମ ! 


ଦାମୀ ଶିରପା ପାଇଁ କେବେ ଦୁଃଖ କରେନି । ହାଇଁ ପାଇଁ ହୁଏନି । ମୋ 
ପାଠକର ଖଶ୍ତିଏ ଆନ୍ତରିକ ଚିଠି ମୋ ପାଇଁ ଲକ୍ଷେ ଶିରପା ଠୁ ଅଧ୍କ । ସହସ୍ର 
ପ୍ରେରଣାର ସାମଗ୍ରୀ । 

ଆଉ ପଚାରନି କାହିଁକି କବିତା ଲେଖ୍ଲି ବୋଲି ! ପଚାର, କେବେଠୁ ଭାଂଗିଲି। ଖଂଡ 
ଖଂଡ ହେଲି । ନିରବରେ ଛିନ୍ନ ଛତ୍ର ହେଲେ ସ୍ଵପ୍ନମାନେ । ସଂଭାବନାକୁ ସାଉଁଳେଇଲେ 
ଶୋକ ଓ ସଂତାପ | ପଚାର, କେବେଠୁ କାହାପାଖେ ଥାପିଦେଲି ଏ ଜନ୍ମର ସମସ୍ତ 
ବିଶ୍ନାସ । ପଣତରେ ସଂପର୍କକୁ ବାଂଧ୍‌ ନିଧଡସ୍‌ ବାଟ ଚାଲୁ ଚାଲୁ ମୋ ଅଜାଣତରେ 
କେଉଁଦିନ ତାକୁ ପବନ ଫିଟେଇଦେଲା । ମୋ ଜାଣତ ବା ଅଜାଣତରେ କେବେଠୁ 
ନାଚିଲି ଛାଇ ହୋଇ ଆଉ କେଉଁ ଖରାର ରଂଗରେ । ପ୍ରାପ୍ତିର ଏ ଜରି ଜଂବୁରାରେ 
କେଉଁ ଅପ୍ରାପ୍ତି ଅଂଡାଳୁଥାଏ ମତେ । ଠେଲି ନେଉଥାଏ କେଉଁ ଅବୁଝା ଅଂଧାର 
ଆଢ଼ଆଳକୁ ! ? 

ପିଲାଦିନେ, ଅତି ଖୁସିହେଇଗଲେ କିଂବା ବୋଉଠୁ ଗାଳି ଶୁଣିଲେ ( ବାପା 
କେବେ ଗାଳି ଦେଉନଥ୍ଲେ) କିଂବା ମନ ଚାହୁଁଥ୍ବା ଜିନିଷଟି ନପାଇଲେ ( ଅବଶ୍ୟ 
ପାଇବା ପାଇଁ ମୁଁ କେବେ ମୁହଁ ଖୋଲେନି) ମୋ ମୁହଁରୁ ଆପେ ଆପେ ଲହରେଇ 
ବାହାରି ଆସେ ଶ୍ରେଣୀରେ ପଢାଯାଉଥ୍‌ବା ପଦ୍ୟରାଜି ¬ ‘କାତ ଧରି ଧୀରେ ନାଉରୀ 
ନାଆ ଦେଇଚି ମେଲି କିଂବା ତୁହି ମା' ଜନନୀ ଧରଣୀ ମୋହର ଧରିଚୁ ମା” ମୋତେ 
କୋଳେ ...।” ବଡପାଟିରେ ସୁର କରି ଏଇ ସବୁ ପଦ୍ୟ ବୋଲେ । ଗୀତ ସରିଲା 
ବେଳକୁ ମୁଁ ପୁଣି ଚଂଗା ହେଇସାରିଥାଏ। ଭୁଲି ସାରିଥାଏ ମୋ ପିଲାମନର ତତକାଳୀନ 
ଦୁଃଖ ଓ ଅପ୍ରାପ୍ତି । କିଶୋରୀ ଜୀବନରେ ଏଇ ପ୍ରକ୍ରିୟା ବେଶୀ ବେଶୀ ଚାଲୁ ରହିଲା । 
ମଣିଷ ଜୀବନର ଏଇ ଭାଗଟି ବଡ ଅବୁଝା । ଧାଡି ବାଂଧ୍‌ ଠିଆ ହୁଅଂତି ସ୍ପପ୍ନମାନେ ! 

ପୃଷ୍ଠବନ୍ଧ : ମୋ ଜୀବନ ମୋ କବିତା ୭୭ 


ଭିନ୍ନ ଏକ ପୁଲକରେ ଭାରି ଭାରି ହୁଏ ଦେହ ଓ ମନ । ଯେତିକି ଉଲ୍ଲାସ ସେତିକି 
ବିଷାଦ । ଏତିକିବେଳେ ଟିକିଏ ଆଘାତ ସହିପାରେନି ମନ । ବିଦ୍ରୋହାତ୍ମକ ହେଇ 
ଉଠେ । ଅବୁଝାମଣା ସୃଷ୍ଟି ତୁଏ ବଂଧୁ ପରିଜନ ସହ । ବିଶେଷ କରି ପ୍ରଥମ ସଂତାନ 
ଯେତେବେଳେ ଭରପୂର୍‌ କୈଶୋରରେ ଥାଏ; ମାଆ ବାପା ଥାଆନ୍ତି ଜୀବନର ଏକ 
ଅବୁଝା ଅଧ୍ୟାୟର ଶିଖର ଦେଶରେ। ଯେଉଁଠି ନିଜର ସୁଖ ସଂଭୋଗ, ପଦ, ପ୍ରତିଷ୍ଠା, 
ନିଜର ସ୍ଵପ୍ନ ବେଶୀ ବଡ଼ ଲାଗନ୍ତି । ବାପା ମାଆଙ୍କୁ ଲାଗେ, ସେମାନେ ବୟସରେ ବଡ଼ 
ହେଉନାହାଂତି; ଜଲ୍ଦି ଜଲ୍ଦି ବଢୁଛଂତି ପିଲାମାନେ । ତେଣୁ ସେମାନେ କିଶୋର 
ପ୍ରାଣର ସ୍ଵପ୍ନ ପ୍ରତି ଅଧ୍କ ନଜର ଦେଇପାରଂତି ନାହିଁ । 

ମୋର କୈଶୋର ସେଥୁରୁ ବ୍ୟତିକ୍ରମ ନୁହଁ । ତେବେ ମୋର ବସୁଂଧରା 
ସୀମିତ ଥ୍ଲା ¬ ବୋଉ, ଚାରିହାତ ଦୂର ସ୍ବଲ୍‌ ଓ ଆମ ଘରର ଗେଟ୍‌ ଯାଏଁ। ପଢ଼ାବହି 
କମ୍‌ ଓ ବେଶୀ ଗପବହି ପଢ଼ାରେ ବିତିଯାଉଥ୍ଲା ଦିନ । କିଶୋରୀ ମନର ଆଘାତକୁ 
ଭୁଲୁଥ୍ଲି ଗୋଦାବରୀଶଂକ ‘ଭଲ କରି ନାଆ ବୁହାରେ ନାଉରୀ ...” ବା କାଳିନ୍ଦୀ 
ଚରଣଂକ ` ଗାନ୍ଧାରୀର ଆଶୀର୍ବାଦ” ପଦ୍ୟର ମନଛୁଆଁ ପଦରାଜିକୁ ଆବ୍ରରି କରି । 
ବହୁତ ଦିନଯାଏ ବଡ଼ପାଟ୍ଟିରେ ସୁର ଲଂବେଇ ଗୀତ ବୋଲୁଥ୍ଲି ମୁଁ । ଗୀତ 
ସରିଲାବେଳକୁ ମନ ଭିତରେ ଆରଂଭ ହେଇ ସାରିଥାଏ ଆସଂତା କାଲିର ସକାଳ 
ପାଇଁ ନୂଆ ଚୁଆ ସ୍ଵପ୍ନ ଯେତେ । 

ପିଲାଦିନୁ ଆଜିଯାଏଁ ଯେତେଥର ଭାଂଗିଲି, ଖଂଡ଼ ଖଂଡ଼ ହେଲି, ମତେ 
ଯୋଡ଼ିଦେଲା କବିତା । ଯେତେଥର ଝୁଂଟିଲି ମତେ ଉଠେଇ ମୋ ଦେହରୁ ଧୂଳି 
ଖାଡ଼ିଦେଲା କବିତା । ସାରା ରାତି ଲୁହରେ ଭିଜିଲାବେଳେ ମୋ ବାଳ ସାଉଁଳେଇ 
ଛାତିକୁ ଆଉଜେଇ ନେଇ ଆଂଗୁଠିର ଇସାରାରେ ଯେ ପ୍ରାଚୀପଟର ନାଲିଆ ଆକାଶ 
ଦେଖେଇଦେଲା ସେ କବିତା । 

ତ”, ୟା” ପରେ କେମିତି କହିବି କବିତାକୁ ମୁଁ ଲେଖୁଚି ବୋଲି । ଏମିତି 
ମହିମାମୟୀ ଦେବୀ ନିକଟରେ ମୁଁ ତ ନିମିତ୍ତ ମାତ୍ର !! କବି ରମାକାଂତଙ୍କ ବକ୍ତବ୍ୟ 
ପଢ଼ିଥ୍ଲି । ତାଙ୍କ କହିବାର ଅର୍ଥ ଥ୍ଲା — କବିଚା ନିଜେ ନିଜ କଥା ଲେଖେଇନିଏ 
କବିଠାରୁ । ମୁଁ ଏଥ୍‌ରେ ସହମତ । 


କବିତା ମତେ ବଂଚିବାର ଆଶ୍ଵାସନା ଦିଏ । 
ମୋ ଏକାକୀପଣନକୁ ବାଂଟିନିଏ କବିତା । 
କବିତା ଆଂତରିକ ଅଂତର୍ଦାହର ଏକ ଅନୁରକ୍ତି ଭରା ଅନନ୍ୟ ଉଚ୍ଚାରଣ | 

୭୮ ଅଧା ଅଧା ସ୍ଵପ୍ନ ଯେତେ 


କବିତା ଗଭୀର ଅନୁଭବର ଏକ ଆବେଗମୟ ଉତ୍ତରଣ । 
କବିତା ଜୀବନ -ଅନୁଭୂତିର ଏକ ଅପୂର୍ବ ଆଲେଖ୍ୟ ! 
କବିତା ନିଶାର୍ବର ଟୋପେ ନିରବ ଲୁହ । 

କବିତା ପ୍ରାଣର ଅପରୂପ କୋହ । 


କବିତା ଗୋଟେ ମୁକୁଳା ମୁକୃତ ଛଂଦ ଆକାଶ ଯେଉଁଠି ଘଟଣାମାନେ ଅଦୃଶ୍ୟ 
ଛଂଦ ହେଇ ପହଁରୁଥାନ୍ତି ପ୍ରଥମରୁ ଶେଷ । କୌଣସି ସ୍ଵତନ୍ତ୍ର ଘଟଣାକୁ ନେଇ କବିତା 
ନୁହେଁ । କବିତାରୁ ହିଁ ଗଠିତ ହୁଏ ସ୍ଵତନ୍ତ୍ର ଘଟଣାମାନ । 

କବିତା ଯାହା ପାଇଁ ଏମିତି, ସେ କେମିତି ଭାବିବ ଯୁବ ଆତଂକବାଦ, 
ଦଂଗା, ଦମନ, ଆଂଦୋଳନର ରୂପକୁ | ପାକିସ୍ଥାନ ବା ଚାଲିବାନର ପରିସ୍ଥିତିକୁ । 
ବିନ୍‌ ଲାଡ଼େନ୍‌ ବା ସଦ୍ଦାମ ହୃସେନମାନଙଂକୁ । ଟ୍ରେଡ୍‌ ଟାୱ3ାର୍‌ ଭାଂଗିବା ପଛପଟର 
ରାଜନୀତି ବା ବେଷ୍ଠ ବେକରୀର କୃଟନୀତିକୁ !! 

ହଁ, ଏମିତି ହୁଏ । ସିନେମାରୁ, ନିଉଜ୍‌ ଚାନେଲ୍‌ରୁ ଖବର କାଗକରୁ ଦଂଗା 
ଫସାଦଵର ଚିତ୍ର ଦେଖ୍ଲା ବେଳେ ନାରୀର ଆର୍ର ଓ ନିଷ୍ଠାପ ଶିଶୁର ଅବୁଝା ଆଚରଣ 
କାଂଦ୍‌ କାଂଦ୍‌ କରେ ଚେତନାକୁ | ସେଇ କାଂଦ୍‌ କାଂଦ୍‌ ଭାବ କେବେ କେବେ ଗଭୀର 
ହୁଏ ଅଂତଃପ୍ରଦେଶରେ । ନିର୍ଦ୍ଦୋଷ ପ୍ରତି ଅତ୍ୟାଚାର ଦେଖୁଲେ ବିଦ୍ରୋହୀ ହେଇଉଠେ 
ମନ ଓ ଅଜାଣତରେ କବିତାଟିଏ ପହଁରିଯାଏ ମନରେ | ଏତିକି ହିଁ ମୋର କବିତା 
ଛୁଏଁ ଦେଶର ତଥାକଥ୍ତ ବଡ଼ ବଡ଼ ଟପିକ୍‌ ମାନଂକୁ | 

ଯୁବ୍ଧ କଥା ଶୁଣିଲେ ଦଂଗାର ଖବର ପଢ଼ିଲେ ଆପେ ଆପେ ହାତ ଯୋଡ଼ି 
ହୋଇଯାଏ ଅଦୃଶ୍ୟ ଉଦ୍ଦେଶ୍ୟରେ : “ହେ, ପ୍ରଭୁ ! ନିର୍ଦ୍ଦୋଷକୁ ରକ୍ଷାକର ।” ଏତିକିଯାଏ 
ଓ ଏଇମିତି ମୋ ନାରୀପଣ । ଏଇ ମନୋଭୂମିରେ ମୋ ସମଗ୍ର କବିତାର ସ୍ଥିତି । 

ଗତକାଲି ମୋର ବଦନାମ ବିକୁଥ୍ବା ଲୋକ ଯଦି ମୋ ଦୁଆରଯାଏଁ ପହଂଚି 
ଯାଇଚି ତ ମୁଁ ତାକୁ ଭିତରକୁ ପାଛୋଟି ନେଇଚି । ଆତିଥ୍ୟରେ ଆପ୍ୟାୟିତ ହେଇ 
ବଦ୍ବନାମ ବିକୁଥ୍୍‌ବା ଲୋକଟି ପ୍ରଶଂସାର ପୋଷ୍ଟର ଲଗେଇଦେଇଛି କାଂଅବାଡ଼ରେ ।! 
ମୁଁ ସେସବୁ ନିଂଦା ପ୍ରଶଂସାକୁ ଚେତନାର “ଚଂ ଅକ୍ଷର ପର୍ଯ୍ୟଂତ ନିଏନି। ଏତିକି ଜାଣେ 
ଯେ, ପବନକୁ ଧୂଳି ଫିଙ୍ଗିଲେ ଧୂଳି ନିଜ ଆଖରେ ପଡ଼ିବ । ମୁଁ ଅଯଥାରେ ବାକ୍‌ 
ବିତଂଡ଼ା କରି ଆପଣାର ବଡ଼ପଣ ହରାଇବି କାହିଁକି ? ନିର୍ମଳ ହସ ଟିକକ ନିକଟରେ 
କୁଟିଳତା ସବୁକାଳେ ପରାଜିତ । 

ମୁଁ ସେଇ ନିର୍ମଳ ମନ ଓ ବିମଳ ହସରେ ବିଶ୍ଵାସ ରଖେ | ବିଶ୍ଵାସ ରଖେ 

ପୃଷ୍ଠବନ୍ଧ : ମୋ ଜୀବନ ମୋ କବିତା ୭୯ 


ଗୋଟେ ସତ ଭଲପାଇବାରେ | ଗୋଟେ ସତ ଭଲପାଇବା ଭୁଲ୍‌କୁ ଠିକ୍ର ଠିକଣା 
ବତାଇଦିଏ । ମିଛକୁ ସତର ଶ୍ୟାମଳ ସ୍ପର୍ଶ ଦିଏ । ଅଂଧାରକୁ ଆଲୋକର ବାଟ ଦେଖାଏ । 
ଭଲପାଇବାର ଅନ୍ୟ ନାଁ କବିତା ! କବିତା ହିଁ ଭଲପାଇବାର ସବୁଜ ଶିଛ୍ନ ବିନ୍ୟାସ । 

ଭଲପାଇବା ମାନେ ଘଂଟା ଘଂଟା କଥାବାର୍ରା, ଦାମୀ ଉପହାର ଦିଆନିଆ, 
ହୋଟେଲ୍‌ ରହଣୀ ବୁଲାବୁଲି ହେନ୍ନଟେନ୍‌ ଇତ୍ୟାଦିକୁ ବୁଝା।ଏନି | ବୁଝାଏ ସେଇ ସ୍ଵରକୁ 
ଯାହା ଅନାହତ ଅନୁରଣନ ହେଉଥାଏ ପବନର ପ୍ରତିସ୍ତରରେ । ଯାହା ଉପସ୍ଥିତ ଥାଏ 
ଅନୁପସ୍ଥିତର ଅବର୍ଭମାନରେ । 

ଭଲପାଇବା ହିଁ ମଣିଷକୁ ମଣିଷଟିଏ କରିପାରେ | ତେଣୁ ସତ୍ବ କବିତାଟିଏ 
ସତ୍ବ ମଣିଷଟିଏ ଉତ୍ତାରିବାର ସ୍ଵପ୍ନ ରଖ୍ଥାଏ । ପ୍ରକୃତ କବିତାଟିଏ ମଣିଷ ଭିତରେ 
ନିର୍ମଳ ଭାବ ଓ ବିମଳ ହୃଦୟଟିଏ ଖଂଜି ଦେଇପାରେ । ଏଇ ତ ଜଣେ କବିର ଶ୍ରେଷ୍ଠ 
ଭୂମିକା ! ମୋ ପାଇଁ ଏଇତକ ହିଁ ଜଣେ କବିର ସାମାଜିକ ଅଂଗୀକାରବବଦ୍ଧତା ! 

କେହି କେହି କବିତା ପଢ଼ି କହଂତି, ଭାରି ଭଲ ଲାଗିଲା । ଭଲ ଲାଗିଲା 
ଯେ, ହେଲେ ଏତେ ନିରାଶା କାହିଁକି ? 

କେହି ସହକର୍ମୀ କେବେ ଯଦି କୋଉଠୁ ମୋ ନାଆଁ ଦେଖ୍‌ କବିତାଟିଏ 
ପଢ଼ିଥାଂତି, ଦେଖାହେଲେ କହଂତି, ଆହେ, ତମ ଅମୁକ କବିତାଟା ପଢ଼ିଲି । କିଛି 
ତ ବୃଝିପାରିଲିନି । ହେଲେ ଦୁଃଖ ଦୁଃଖ ଲାଗିଲା ଭାରି । ସେଇଥ୍ପାଇଁ ବୋଧେ ମନେ 
ରହିଯାଇଚି। କ”ଣ ତ ଲେଖ୍ଥ୍ଲ ...!” ? କହି ଧାଡ଼ିଏ ଦି” ଧାଡ଼ି କବିତାରୁ ଗାଇଦିଅଂତି 
ସେ । ‘ବୟାଳିଶ୍‌ ବର୍ଷରେ ଶୀଲୁ' କବିତାଟି ପ୍ରକାଶ ପାଇବା ପରେ ଅନେକ ଚିଠି 
ପାଇଥ୍‌ଲି । କେହି ଜଣେ ଲେଖ୍ଥ୍ଲେ, ˆ ଆପଣ ପୂରାପୁରି ମୋରି କଥା ହିଁ ଲେଖ୍‌ 
ଦେଇଚଂତି । ଶୀଲୁ ବୋଲି କେହି ଜଣେ ସତରେ ଅଛି ନା ଆପଣ ନିଜେ ? 

ମୁଁ ଭାବୁଚି “ “କାହିଁକି ଏତେ ନିରାଶା” ? — ପ୍ରଶନର ଉତ୍ତର ପାଇଁ ଏତିକି ହିଁ 
ଯଥେଷ୍ଟ | ଶୀଲୁମାନେ ସବୁବେଳେ ଥୂଲେ ଓ ଥ୍ବେ । 

ଶୂନ୍‌ରୁ ସୃଷ୍ଟିର ସର୍ଜନା । ଶୂନ୍‌ ଅର୍ଥ ଗୋଟେ ଠ୦ । କିଛି ନାହିଁ । କିଛି ନାହିଁରୁ 
“ହଁ” ହୁ” ର ଏ ହରାଭରା ପୃଥ୍ବୀ । 

ଗୋଟେ ଶୂନ୍ୟପଣ, ଗୋଟେ ଅବୁଝା ହତାଶା ନିର୍ଜନତା ଆବୋରୁଥାଏ 
ତମାମ୍‌ ମୁହୂ ରଁ । ଇଏ କେବଳ ମୋର ନୃହେଁ, ପ୍ରାୟ ପ୍ରତ୍ୟେକ କବିର ଏହା 
ଗର୍ଭବେଦନାର ପର୍ବ । ଖାସ୍‌ ଗୋଟେ ପ୍ରେମିକା ପଣରେ ବଂଚିବାକୁ ଚାହୁଁଥ୍ବା ମନ 
ବାରଂବାର ତେଲଲୁଣର ସଂସାର ଭିତରେ କ୍ଷତ ବିକ୍ଷତ ହେଉଥାଏ । ଅନେକ ନୀତି 
ନିୟମର ନିଗଡ଼ରେ ବଂଧା ପଡ଼ିଥ୍ବା ମନଟିଏ ମୁକ୍ତ ଆକାଶର ନୀଳିମତାକୁ 

ro ଅଧା ଅଧା ସ୍ଵପ୍ନ ଯେତେ 


ଆକଂଠିଯିବାକୁ ଇଚ୍ଛାକରେ | ବାଟ ଚାଲୁ ଚାଲୁ ଭେଟ ହୁଏ ଆଉ କେଉଁ କେଉଁ କୋହ 
ଲୁହ ଯଂତ୍ରଣା-ମାଂନକ ସହିତ । ଲୋକପ୍ରିୟ କାର୍ଟୁନ୍‌ - କାହାଣୀ 'ଡ଼ବୁଜୀ”ର ସ୍ରଷ୍ଟା ଓ 
ପ୍ରଖ୍ୟାତ ଲେଖକ ଆବିଦ୍‌ ସୁରଚିଙ୍କ ସହ ଭେଟ ହୁଏ । ଭେଟହୁଏ ଆସାମ ରାଜ୍ୟର 
ଜନପ୍ରିୟ ବହୁଳ ପ୍ରସାରିତ ପ୍ରତିଦିନ ' ଖବର କାଗଜର ସଂପାଦକ - ହାଇଦର୍‌ 
ହୃସେନ୍‌ ଙ୍କ ସହ । କନ୍ନଡ଼ର ପ୍ରଖ୍ୟାତ ଞପନ୍ୟାସିକ ଏସ୍‌.ଏଲ୍‌. ଭୈରସ୍ରାଙ୍କ ସହ 
ସାହିତ୍ୟର ବିଭିନ୍ନ ବିଭାବ ଉପରେ ଆଲୋଚନା ହୁଏ । ସବୁ ସ୍ରଷ୍ଟାଙ୍କ ଭିତରେ ଦେଖେ 
ଗୋଟେ କ୍ଷତ ବିକ୍ଷତ ମନ — ପୁଣି ମୁଭ୍ତିର ଅନଂତ ପିପାସା । ଦୁଃଖର ରଂଗ ଶୀଲୁ 
ପାଇଁ ଯାହା ଶେଲୀମାନଙ୍କ ପାଇଁ ଠିକ୍‌ ସେଇୟା । ସେଇ ଚିରଂତନ ରଂଗକୁ ମୁଁ 
କେତେଦୂର ମୋ ଅନୁଭବର ଅନୁଛଂଦରେ ରୂପ ଦେଇପାରିଚି = ତା କେବଳ ମୋ 
କବିତାର ପାଠକମାନେ ହିଁ କହିପାରିବେ । 

ମୁଁ ତ କେବଳ ସେଇ ସ୍ବପ୍ନରେ କୋଉଠି ନା କୋଉଠି ଅଛି ଶୀଲୁ ଭରି 
ଛାତିଟେ ! 


ଶୈଳବାଳ। ମହାପାତ୍ର 


©, 


@, 

ସୂଚନା ପ୍ରଦ୍ଯୟୋଗିକୀର ଏଇ ଯୁଗରେ କବିତାର ଭବିଷ୍ଯତ କ'ଣ? କି 
ଭବିତବ୍ୟ ନିର୍ଜନ ମନର ? ଲୁହର, କ୍ଷତର, ସ୍ବପ୍ନର, ସଂଭାବନାର କି ଅଛି 
କିଛି ଅର୍ଥ ? ଆତ ବିଜ୍ଞାପନ, ଶିରପା ପାଇଁ ଲଢ଼େଇ, ପ୍ରଚାରର ଭିଡ଼ରେ 
ନିରୋଳା କବିପଣର ଥାଏ ଜି କିଛି ମୂଲ ? ଗୋଟେ ଶୂନ୍ୟପଣ, ଗୋଟେ 
ଅବୁଝା ହତାଶା ନିର୍ଜ୍ନତା ଆବୋରୁଥାଏ ତମାମ୍‌ ମୁହୁର୍ଭ .... ପ୍ରତ୍ୟେକ 
କବିର ଗର୍ଭ ବେଦନାର ପର୍ବ । ଖାସ୍‌ ଗୋଟେ ପ୍ରେମିକା ପଣରେ ବଂଚିବାକୁ 
ଚାହୁଁ ଥବା ମନ ବାରଂବାର ତେଲ ଲୁଣର ସଂସାର ଭିତରେ କ୍ଷତବିକ୍ଷତ | 
ଅନେକ ନୀତି ନିୟମର ନିଗଡ଼ରେ ବଂଧା ପଢ଼ିଥିବା ମନଟିଏ ତଥାପି ବି 
ଆକଂଠିଯିବାକୁ ଇଳାକରେ ନୀଳିମତା ମୁକ୍ତ ଆକାଶର । 

ଜୀବନ- କବିତାର ଏକ ଉପଲବ୍‌ଧ ଶୈଳବାଳା ମହାପାତ୍ରଙ୍କର । ଗତ 
ତିନି ଦଶକର ଓଡ଼ିଆ କବିତାରେ ନିଜର ସରଳ କାବ୍ୟଭାଷା ଓ ଚିତ୍ରାତ୍ସକ 
ପ୍ରକାଶଭଂଗୀ ଲାଗି ଶୈଳବାଳା ମହାପାତ୍ର ( ୧୯୬୦) ପ୍ରସିଵି ଲାଭ 
.କରିଛଂତି । ଜୀବନ ବିଚିତୁ ଫୁଲ ( ୧୯୯ ୪), ଆମେ ଦୁହେଁ ସମୟ 
ସାମ୍ବାରେ (୧୯୯୪), ନିଜର ନିର୍୍ଚନ ପଣ ( ୨୦୦୦), କେତେ 
ରଂଗର ସମୟ ( ୨୦୦ ୨) ପରେ ଏହି ସଂକଳନଟି କବିଂକର ପଂଚମ 
କାବ୍ୟଗ୍ରଂଅ । 

କବିତା ବ୍ଯତୀତ ଗଛ, ଆଲୋଚନା, ଫିଚର ଓ ଅନୁବାଦରେ ମଧ୍ଯ 
ଶୈଳବାଳା ମହାପାତ୍ର ଯଶଲ୍ଲାଭ କରିଛନ୍ତି । ପ୍ରଖ୍ୟାତ ଅନୁବାଦକମାନଂକ 
ଦ୍ଵାରା ଓଡ଼ିଆରୁ ଇଂରାଜୀ, ହିନ୍ଦୀ ଓ ଅନ୍ଯାନ୍ଯ ଭାରତୀୟ ଭାଷାରେ 
ଅନୁଦିତ ଏହି କବିଂକର କବିତାମାନ ଇଣ୍ଡିଆନ୍‌ ଲିଟରେଚର୍‌, ସମକାଳୀନ 
ଭାରତୀୟ ସାହିତ୍ୟ, ସାକ୍ଷାତକାର, ଆଜକଲ୍‌, ଭଇ୍ତର ପ୍ରଦେଶ, କଥା 
ସଂସାର, ମହାର୍ଣ୍ବବ ଆଦି ପତ୍ତି କାମାନଂକରେ ପ୍ରକାଶିତ ହୋଇ ପାଠକୀୟ 
ଶ୍ରଦ୍ଧା ଲାଭ କରିଛି । ସମକାଳୀନ ଭାରତୀୟ ସାହିତ୍ୟରେ ଓଡ଼ିଆ କବିତାର 
ସେ ଜଣେ ବିଶିଷ୍ଟ ପ୍ରତିନିଧୂ । 


